

ቤቴ የጸሎት ቤት ይባላል።

ሲርጂኒያ ማርቲን

ይህን መጽሐፍ ያለ ደራሲዋ ፈቃድ ማባዛት ወይም ማሳ
ተም የተከለከለ ነው።

Copyright © 2001
Virginia L. Martin
All rights reserved
ISBN 0-9711090-0-1

Temple Ministries, Inc.
Missions International
P.O.Box 702424
Tulsa, Ok 74170-2424

Printed in the United States by:
Morris Publishing
3212 East Highway 30
Kearney, NE 68847

አበርክቶት

ይህ መጽሐፍ በግም ለምወዳት ለእናቴ ለወይዘሮ
ታየች ቸኮላ መታሰቢያና ለአገሪ ሕዝብ በፍቅር
ተጽፎአል።

ምስጋና

ይህ መጽሐፍ እንዲጻፍ የተለያዩ ሰዎች አስተዋጽኦ አድርገዋል። ባለቤቴ አገልጋይ ሩዲ ማርቲን በሃሳብ፣ በጽሑፍ በሚያስፈልግ ነገር ሁሉ ከእኔ ጋር ቆሟል። እንዲሁም እህቴ ወይዘሮ ማሪያ ሉፕሪኒ በሃሳብና መጽሐፉን በማሳተም፣ ዶክተር ሚካል ባይዕሳ በሃሳብና ጽሑፉን በማረም፣ ወይዘሮ ራሐል አበበ በማበረታታት፣ ወይዘሮ ልያ አበበ ታይፕ በማድረግ፣ ወንድሜ ጆሻኒ ሉፕሪኒ፣ እህቴ ቴሬዛ ሉፕሪኒና አገልጋይ ናርዲ አብርሃ በተለያዩ መንገዶች ረድተውኛል። ያለ ሁሉም እርዳታ ይህ መጽሐፍ ባልተጻፈ ነበር።

ማሳሰቢያ

በዚህ መጽሐፍ ውስጥ የተጠቀሱት ጥቅሶች ከቀድሞው (1962) እና ከአዲሱ (1982) የአማርኛ መጽሐፍ ቅዱስ የተወሰዱ ናቸው።

	ገፅ
መቅደም	7
መግቢያ	10
ምዕራፍ 1 ለምን መጸለይ ያስፈልገናል?	12
ምዕራፍ 2 ጸሎታችን ሁልጊዜ ለምን አይመለስም?	16
ምዕራፍ 3 በመንፈስ ቅዱስ የተመራ ጸሎት ምን ይመስላል?	24
ምዕራፍ 4 የልሳን ጥቅሙ ምንድነው?	34

መቅደም

እግዚአብሔር ሁሉን የሚያውቅ አምላክ ሆኖ ሳለ ሳንታክት (ሉቃ 18:1) እና ሳናቋርጥ (1ኛ ተሰሎ-3፩ 5:17) እንድንጸልይ ያሳስባል። ለምን? ለምን መጸለይ ያስፈልጋል? ይህ መጽሐፍ ጸሎት በመሰረቱ ከእግዚአብሔር ጋር የምንገናኝበት፣ ልብ ለልብ የምንጨዋውበት፣ የልቡን ትርታ የምናደምጥበት መንገድ መሆኑን አስቀድሞ ከማስገንዘብ ሌላ መጸለይ የሚያስፈልግበትን ምክንያቶች በሰፊው ይዘረዝራል።

ሰዎች በጌታ በኢየሱስ ክርስቶስ በማመን ብቻ የሚገኘውን የዘላለም ሕይወት እንዲቀበሉ፣ እግዚአብሔር ሰራተኞችን እንዲያስነሣ፣ (ማቴዎስ 9:38) መንግሥቱ እንዲሰፋፋ፣ በአጠቃላይ ሥራው በአለም ዙሪያ እንዲሰራ መጽሐይ የእግዚአብሔር ትዕዛዝና ክርስቲያኖዊ ሀላፊነታችን ነው። በሌላ በኩል፣ እግዚአብሔር የእያንዳንዳችንን የግል ጥያቄና የልብ መሻት ለማሟላት ምንጊዜም ዝግጁ ነው። ከእኛ ግን የሚጠበቀው አንድ ነገር አለ - መጠየቅ። እግዚአብሔር የምንፈልገውን ገና ሳንጠይቅ የሚያውቅ ቢሆንም እንኳ እንድንጠይቀው ይፈልጋል። ሰማያዊውንም (ሉቃስ 11 : 13፣ ያዕቆብ 1:5) ሆነ ምድራዊውን (ማቴዎስ 7:11፣ 21:22) በረከት ለመውረስ ጠይቁኝ ይላል። እንዲያውም ያዕቆብ 4:2 ላይ "...ነገር ግን አትለምኑምና ለእኛን ተ አይሆንም..." ይላል። ልመናችንን ስናቀርብ ግን ለጥያቄአችን መልስ እንደሚሰጠን (ሉቃስ 11:9፣ 1ኛ ዮሐንስ 3:22) ቃል ገብተልናል።

እንግዲህ እግዚአብሔር ጸሎትን የሚመልስ አምላክ መሆኑ እውነት ቢሆንም፣ ለጸሎታችን ግን እንቅፋቶች ሊሆኑ የሚችሉ ነገሮች መኖራቸውን ጸሐፊዋ አገልጋይ ቪርጂኒያ ማርቲን ትጠቁማለች። አንዳንድ ሰዎች ሌሊቱን ሁሉ ሲጸልዩ፣ ሲያነቡ ሲያድሩ ይችላሉ፣ ጸሎታቸው በእግዚአብሔር ቃል ካልተደገፈ ግን ሃይልና ተደማጭነት ይካድላቸዋል። "ቤቴ የጸሎት ቤት ይባላል" ለጸሎታችን ደንቃራ የሆኑ አበይት ነጥቦችን ያወሳል። ሰኬታማና በሥራው ትልቅ ሀይል የሚያደርግ የጸድቅ ሰው ጸሎት በእግዚአብሔር ቃል የታቀፈ መሆን እንዳለበት ያሰምርባል። እግዚአብሔር እንደ ፈቃዱ፣ ማለትም እንደ ቃሉ የምንጠይቀው

ውን ሁሉ እንደሚሰማና እንደሚመልስ (ኾ ሮሐንስ 5:14-15፤ ሮሐንስ 15:7) ያረጋግጣልናል።

ቃሉን ይዞ መጸለይ እጅግ አስፈላጊ የመሆኑን ያህል፤ በመንፈስ ተመርቶ መጸለይም ለጸሎታችን መሳካት የዚያኑ ያህል ቁልፍና አስፈላጊነቱ አጠያያቂ አይደለም። እንደ እግዚአብሔር መንፈስ ምሪት የሚጸለይ ጸሎት ከአእምሮ ተጨምቆ፤ በቃላት አሸብርቆ ከአንደበት የሚወጣ ባዶ፤ ፍሬ አልባ መንፈሳዊ ልምምድ ሳይሆን፤ በኅይል፤ በሰማያዊ መገለጥ፤ በጥበብ በወቅታዊ ቃል ታጅቦ ከልብ ፈንቅሎ የሚወጣ ነው። መልእክቱ ወደ መንፈሳችን ማለትም ወደ ልባችን የሚተላለፈው በውስጣችን ከሚኖረው የእግዚአብሔር መንፈስ ነው። ይህ የእውነት መንፈስ የሆነው መንፈስ ቅዱስ (ሮሐንስ 16:13) በጊዜው የሚጸለይበትን ጉዳይ (እና ሌሎች ሁኔታዎችን) አስመልክቶ እውነቱን ይነግረናል፤ የውስጥ ምስክርነት ይሰጠናል፤ የወደፊቱን ይገልጽልናል። በመንፈስ የሚመራ የጸሎት ገጽታ ምን እንደሚመስል ቪርጂኒያ ማርቲን ከቃሉና ከሰፊው ልምምዷ ታካፍለናለች።

እግዚአብሔር ለግል ሕይወታችን፤ ለቤተሰባችን፤ ለቤተክርስቲያናችን፤ ለአገራችን ፍጹም ፈቃድ አለው። ይህን ፍጹም ፈቃድን የሚገልጽበት አንድ መንገድ በጸሎት ፊቱ ለንቅይ ነው። በተለይም በልሳን ለንጽልይና ልሳናችንን ለንተረጉም (1 ቆሮንቶስ 14:13) እግዚአብሔር ስለምንጸልየው ጉዳይ አላማውንና እቅዱን በራሳችን አንደበት ያስታውቀናል። የልሳን ጥቅሙ ምንድነው? የሚለው ምዕራፍ ይህን በሰፊው ይተነትናል።

ስለ ጸሎት መጽፍ ብቻ ሳይሆን፤ ቪርጂኒያ ራሷ ሕይወቷ ጸሎት ነው። የጸሎት ዲሲፕሊና እና ለእግዚአብሔር ያላት መሰጠት ልብ ይካል፤ መንፈሳዊ ቅናት ያሳድራል። ዘወትር እንደ ማሪያም በጌታ እግር ስር የምትቀመጥ፤ ድምጹን የምትሰማ፤ በጸጋ ስጦታዎች የምታገለግል ትሁት እህት ናት። የጸሎት እውቀቷ ከመጽሐፍ የተቀሰመ ብቻ ሳይሆን ከመንፈስ ቅዱስ ጋር በመዋል የተገኘ ጥበብና ተመክሮ ነው። ስለዚህም ጽሑፏ ያንን የቅርብ ግንኙነት ያንጸባርቃል። በአስተማሪነት ጸጋዋ ጸሎትን በቃልና በተግባር በሕዝባችንና በሌሎችም መካከል እየተዘዋወረች ስታስተምር ልዩ ቅባት ይታይባታል። ቪርጂኒያ እግዚአብሔር በዘመናችን ከሚጠቀምባቸው የጸሎት አርባኞች አንዷ ናት።

ይህ "ቤቴ የጸሎት ቤት ይባላል" የተሰኘው መጽሐፍ

የጸሎትን አስፈላጊነትና እንዴት መጸለይ እንደሚገባ ከማስተማሩም ሌላ፤ ያንጸል፤ ይመክራል፤ ይባርካል። የብዙዎችን የጸሎት እንቅጥልን ይፈታል ብዬ አስባለሁ። በክርስትና ሕይወታችን የድል ሕይወት ለመኖርም ሆነ በአገልግሎታችን ፍሬያማ ለመሆን ጸሎት ቁልፍ መሣሪያ መሆኑን አበክሮ ያስገነዝባል።

ሚካል ባይዕሳ
የኢትዮጵያ ወንጌላዊያን ክርስቲያኖች ማህበር
የመማክርት ጉባኤና የቦርድ ሊቀመንበር

መግቢያ

ለአማኞች የጸሎት አስፈላጊነት እንደምንተነፍሰው አየር ነው። ያለ አየር መኖር እንደማንችል ሁሉ በመንፈሳዊ ሕይወታችንም ያለ እግዚአብሔር መኖር አንችልም። ከእግዚአብሔር ጋር የምንገናኝበት አንዱ መንገድ ደግሞ ጸሎት ነው። አንድ ሰው ጌታን እንደ ግል አዳኙ አድርጎ ከተቀበለ በኋላ የመንፈስ ቅዱስ መኖሪያ እንደሚሆን በኛ ቆሮንቶስ 6:19 ላይ እናነባለን። እንግዲህ አማኞች በሙሉ የመንፈስ ቅዱስ ቤተ መቅደስ ከሆንን፤ መንፈስ ቅዱስ ያለበት ቦታ ሁልጊዜ ጸሎት አለ። ጸሎት የሚኖርበትም ዋና ምክንያቱ መንፈስ ቅዱስ በዘካርያስ 12:10 ላይ የልመና መንፈስ ተብሎ ስለተጠራ ነው። መንፈስ ቅዱስ ውስጣችን ካለ እርሱ የጸሎት መንፈስ ስለሆነ፤ አማኞች ስንባል በሙሉ የጸሎት ቤቶች ነን ማለት ይቻላል። በማቴዎስ 21:13 ላይ ጌታ ኢየሱስ በመቅደስ የሚሸጡትንና የሚገዙትን

"ቤቴ የጸሎት ቤት ይባላል፤ ተብሎ ተጽፎአል እናንተ ግን የሌሎች ዋጃ አደረጋችሁት" አላቸው።

በዮሐንስ ወንጌል 14:23 ላይ ደግሞ

"የሚወደኝ ቢኖር ቃሌን ይጠብቃል አባቴም ይወደዋል ወደ እርሱም እንመጣለን በእርሱም ዘንድ መኖሪያ እናደርጋለን" ይላል።

ቃሉን የምንጠብቅ ክርስቲያኖች ሁሉ የመንፈስ ቅዱስ መኖሪያ ቤት ነን። መንፈስ ቅዱስ በውስጣችን ይኖራል። ሁሉን ነገር ያስተምረናል፤ ይገልጽልናል። እንግዲህ የጸሎት መንፈስ ውስጣችን ስለሚኖር የሚያስፈልገን ዓይነት ጸሎት ሁሉ በውስጣችን አለ ብንል አንላሳትም። የመንፈስ ቅዱስን ሥራ በዮሐንስ 16:13-15 ላይ ብንመለከት

"የእውነት መንፈስ በመጣ ጊዜ ወደ

እውነት ሁሉ ይመራችኋል ምክንያቱም እርሱ የሚናገረው የሰማውን እንጂ የራሱን አይደለም። እርሱ ወደ ፊት የሚሆኑትን ነገሮች ይነግራችኋል። የእኔ ከሆነው ወስዶ ስለሚነግራችሁ እኔን ያከብረኛል። የአብ የሆነው ሁሉ የእኔ ነው። የእኔ ከሆነው ወስዶ ይነግራችኋል ያልሁክችሁ ስለዚህ ነው። "

ሲል ያስገነዝበናል። መንፈስ ቅዱስ ለወቅቱና ለሰዓቱ የሚያስፈልገንን ጸሎት ሊያሳየን የሚችል አምላክ ስለሆነ እርሱ የሚለንን ብናደርግና ብንከተል፤ በእርሱ ብንመራ፤ የጸሎታችንን መልስ ሁልጊዜ እናገኛለን።

በመንፈስ ቅዱስ መመራት ምን ማለት እንደሆነ ከመነጋገራችን በፊት አስቀድመን ለምን መጸለይ እንደሚያስፈልገንና፤ የብዙ ሰዎችም ጸሎት የማይመለስበትን ምክንያት እንመለከታለን።

ምዕራፍ ፩

ለምን መጸለይ ያስፈልገናል?

ለምን መጸለይ እንደሚያስፈልገን ብዙ ምክንያቶች አሉ። ቀጥለን አንዳንዶቹን እንመለከታለን።

፳ ከእግዚአብሔር ጋር ኅብረት ለማድረግ

እግዚአብሔር ከሰው ጋር የሚገናኝበት አንድ መንገድ በጸሎት ነው። የሰው ልጆች በሙሉ ከእግዚአብሔር ጋር በጸሎት መነጋገር እንችላለን። በኤርሚያስ 33:3 እግዚአብሔር እንዲህ ይላል "ወደ እኔ ጩሕ፣ እኔም እመልስልሃለሁ፤ አንተም የማታውቀውን ታላቅና ሃይለኛ ነገርን አሳይሃለሁ።" ይህንኑ ሀሳብ የሚያንፀባርቁ ሌሎች ጥቅሶች በጽሐፈ ዜና መዋዕል ካልእ 7:14፣ ማቴዎስ 6:9-13፣ ማቴዎስ 7:7-8፣ ማርቆስ 9:2 እና ማርቆስ 11:22-25 ናቸው።

2ኛ የኢየሱስን አርአያ ለመከተል

እኛ የእግዚአብሔር ልጆች ከሆንን የጌታችንን አርአያ መከተል አለብን። ጌታ ኢየሱስ ምሳሌያችን ሰለሆነ እርሱ ምድር ላይ ሆኖ ያደረገውን ማድረግ ያስፈልገናል። ፳ ጴጥሮስ 2:21 ላይ የክርስቶስን አርአያ መከተል እንደሚገባን ሲያስገነዝብን፣ "የተጠራችሁትም ለዚሁ ነው ምክንያቱም የእርሱን አርአያ እንድትከተሉ ክርስቶስ መከራ በመቀበል ምሳሌ ሆኖላችኋል" ይላል። ጌታችን ኢየሱስ ክርስቶስ ምድር ላይ በነበረበት ወቅት መጸለይ ካስፈለገው እኛም የቱን ያህል ያስፈልገናል? የኢየሱስን የጸሎት ሕይወት በተለይ በሉቃስ ወንጌል ላይ ያለውን እንመልከት።

ሉቃስ 3:21 "...ሲጸልይም ሰማይ ተከፈተ ..."

ሉቃስ 6:12 "በነዚህም ወራት ይጸልይ ዘንድ ወደ ተራራ ወጣ፣ ሌሊቱንም ሁሉ ወደ እግዚአብሔር ሲጸልይ አደረ።"

ሉቃስ 9:18 "ለብቻውም ሲጸልይ..."

ሉቃስ 9:28

"...ሲጸልይ ወደ ተራራ ወጣ"

ሉቃስ 11:1

"እርሱም በአንድ ስፍራ ይጸልይ ነበር..."

ዕብራውያን 5:7 ላይ ደግሞ እንዲህ ይላል "እርሱም በሰጋው ወራት ከሞት ሊያድነው ወደሚችል ከብርቱ ጩኸትና ከእንባ ጋር ጸሎትንና ምልጃን አቀረቡ።" ጌታ ኢየሱስ በምድር ብቻ ሳይሆን፣ አሁንም በሰማይ እንደሚያማልድ ዕብራውያን 7:25 ላይ ተጠቅሷል።

3ኛ ወደ ፈተና እንዳንገባ

ማቴዎስ 26:41 "ወደ ፈተና እንዳትገቡ ተግታችሁ ጸልዩ የሰው መንፈስ ሁልጊዜ ዝግጁ ነው ስጋ ግን ደካማ ነው" ይላል። እያንዳንዳችን ወደ ፈተና እንዳንገባ በየቀኑ መጸለይ ይኖርብናል። በማቴዎስ 6:9-13 ጌታ ስለ ጸሎት ሲያስተምር ቁጥር 13 ላይ

"ከክፉ አድነን እንጂ ወደ ፈተና አታግባን—"

ብላችሁ ፀልዩ ሲል ያሳስባል። ያዕቆብ 1:14-15 ደግሞ

"ነገር ግን እያንዳንዱ ሰው የሚፈተነው በገዛ ራሱ ምኞት ሲሳብና ሲታለል ነው። ከዚህ በኋላ ምኞት ስትፀንስ ኃጢአትን ትወልዳለች ኃጢአትም ስታድግ ሞትን ትወልዳለች"

ይላል። ስለዚህ ኃጢአት ከመስራታችን በፊት ሁልጊዜ ፈተና ስላለ፣ በጸሎት ብንተጋ፣ ከፈተና ወጥመድ ልናመልጥ እንችላለን።

4ኛ ራሳችንን ለማነጽ

ይሁዳ 20 ላይ እንዲህ ይላል፡

"እናንተ ግን ወዳጆቼ ሆይ ከሁሉ ጠይ በተቀደሰው እምነታችሁ ራሳችሁን ለማነጽ ትጉ። በመንፈስ ቅዱስ ኃይል ጸልዩ።"

ራሳችንን ለመገንባትና ለማጠንከር በየቀኑ በመንፈስ ቅዱስ

ኃይል በልሳን መጸለይ አሉብን። በየዕለቱ በልሳን ስንጸልይ ውስጣችን ማለት መንፈሳችን ይጠነክራል፤ መንፈሳችን ሲጠነክር የተስፋ ቃሉን ለመቀበል ይቀለፋል።

5ኛ የእግዚአብሔርን እቅድና ዓላማ ለማወቅ

መዝሙር 139:16 እንዲህ ይላል "ከመወለዴ በፊት አያኸኝ ለእኔ የተወሰኑልኝ ቀኖቼ ገና ከመጀመራቸው በፊት በመዝገብህ ሰፍረዋል "

ኾ ቆሮንቶስ 2:7 ላይ ደግሞ "ነገር ግን እግዚአብሔር አስቀድሞ ከዘመናት በፊት ለክብራችን የወሰነውን ተሰውሮም የነበረውን የእግዚአብሔርን ጥበብ በምስጢር እንናገራለን" ይላል።

ይህን ሀሳብ የሚደግፉ ሌሎች ጥቅሶች ኢዮብ 23:14 ኾ ቆሮንቶስ 14:2,13 ናቸው። የእግዚአብሔርን ዓላማና እቅድ፣ ለሕይወታችን የተሰጠንን ለማወቅ ከፈለግን መጸለይ አሉብን። በርካታ ክርስቲያኖች በሕይወታቸውም ሆነ በስራቸውም ላይ ሰላምና ደስታን የሚያጡበት ምክንያት የእግዚአብሔርን ዓላማና እቅድ ስለማያውቁ ነው።

6ኛ መንፈሳዊ መነቃቃት እንዲመጣ

አሁን ያለንበት ዘመን እግዚአብሔር የጸሎትን መንፈስ ያወረደበት ዘመን ስለሆነ ወደፊት የሚመጣው መንፈሳዊ መነቃቃት እንደያመልጠን መጸለይ አሉብን። የቤተክርስቲያንን ታሪክ ስንመለከት፣ መንፈሳዊ መነቃቃት ከመምጣቱ በፊት ሁልጊዜ የጸሎት መንፈስ ይወርድ ነበር። ስለዚህም ወደ-ፊት ለሚከሰተው መንፈሳዊ መነቃቃት አማኞች በሙሉ በጸሎት መዘጋጀት አሉብን። እግዚአብሔር ሁላችንንም መጠቀም ይፈልጋል። በጸሎት ተዘጋጅተን ካልጠበቅን መንፈሳዊ መነቃቃት ሲመጣ በቀላሉ ሊያልፈን ይችላል። በአሁኑ ወቅት ምናልባት አንዳንዶቻችን የጸሎት ፍላጎት ላይኖረን ይችላል ወይም የጸሎት ፍላጎት ኖሮን እንዴት እንደሚጸለይ እናውቅ ይሆናል። እንግዲህ ለጥያቄያችን

በዚህ መጽሐፍ ላይ መልሱን እንደምናገኝ ተስፋ አደርጋለሁ። በመጀመሪያ ደረጃ የጸሎት ፍላጎት ከሥጋ የሚመጣ ነገር አይደለም። ጸሎት መንፈሳዊ ልምምድ ስለሆነ የጸሎትን መንፈስ በውስጣችን ማስቀመጥ የሚችለው እግዚአብሔር ብቻ ነው። አንድ ሰው ጌታን ከተቀበለ በኋላ ፈጽሞ የጸሎት ፍላጎት ከሌለው በቀላሉ ጌታን በመጠየቅ ብ-እምነት መቀበል ይችላል። ፍላጎት ሲመጣ በዲሲፕሊን መታቀፍ ይኖርበታል። ዲሲፕሊን ማለት በቀላሉ የተወሰነ ጊዜ በየቀኑ ለጌታ መስጠት ማለት ነው። ይህም ለጸሎት ብቻ ሳይሆን ቃሉንም ለማንበብና ለማጥናት ጭምር ነው። ማንኛውም አማኝ ይህን ለማድረግ በሚነሳበት ጊዜ መንፈስ ቅዱስ ሊረዳው ሁልጊዜ ዝግጁ ነው። (ዮሐንስ 16:7-15) አንድ ሰው ራሱን ዲሲፕሊን አድርጎ ከአምላኩ ጋር ጊዜ ማሳለፍ ሊጀምር ውስጡ በደስታ ይሞላል። ኑፍሱ ሃሴት ታደርጋለች። ድካምና መሰልቸት ይጠፋል። ጸሎት ግዴታ መሆኑ ይቀርና በየዕለቱ ከጌታ ጋር ለመሆን ይናፍቃል። እንደ ጴጥሮስ እና ዮሐንስ ከኢየሱስ ጋር እንደነበረም ይታወቃል። (ሐዋርያት ስራ 4:13) ቅባቱ ጠይቆ ላይ ይታያል።

በርካታ አማኞች ከእስር ደቂቃ በኋላ ጸሎት የሚሰለቱባቸውና የሚደክማቸው ይህን ቅባትና ውስጣዊ ደስታ ስላልተለማመዱ ነው። አንዳንዶች ደግሞ ችግራቸው ዲሲፕሊን ሳይሆን የዚህ አለም ሀሳብ የሀብት ፍቅርና ሌላውም ከንቱ ምኞት ልባቸው ገብቶ ቃሉን ስለሚያንቀውና ያለ ፍሬ ስለሚያስቀራቸው ነው። (ማርቆስ 4:18-19) ሁላችንም ፍሬ እንድናፈራና ከእርሱ ጋር በመሆን የሚመጣውን የደስታ ሕይወት እንድንለማመድ የእግዚአብሔር ፈቃድ ነው።

ጸሎታችን ሁልጊዜ ለምን አይመለስም?

በመጀመሪያ ጸሎትን አስመልክቶ የተሰጡትን አንዳንድ የተሰፉ ቃላት ከተመለከትን በኋላ ጥያቄውን እንመልሳለን።

ዮሐንስ 16:23-24 "በዚያን ቀን ከኔ ምንም አትለም- ኑም፤ እውነት እውነት እላችኋለሁ፤ አብን በሰሜ ብትለምኑት ሁሉን ነገር ይሰጣችኋል። እስከ አሁን በሰሜ ምንም ነገር አል- ለመናቸሁም፤ ለምኑ ትቀጠላችሁ፤ ደስታችሁም ፍጹም ይሆናል።"

ዮሐንስ 14:12-14 "እውነት እላችኋለሁ በእኔ የሚ- ያምን እኔ የምሰራውን ሥራ ይሠራል። እንዲያውም ከዚህ የ- በሰጠ ይሠራል። ምክንያቱም እኔ ወደ አብ እሄዳለሁ። አብ በወልድ ምክንያት እንዲከበር በሰሜ የም- ትለምኑትን ሁሉ አደርግላችኋለሁ። ማንኛውንም ነገር በሰሜ ብትለም- ኑ እኔ አደርገዋለሁ።"

ማቴዎስ 21:22 "እምናቸሁ በጸሎት የምትለምኑትን ሁሉ ታገኛላችሁ።"

ሌሎች ተመሳሳይ ጥቅሶች ማርቆስ 11:24-25 ፣ 1 ዮሐንስ 5:14-15 ይመልከቱ።

የእግዚአብሔር ቃል በብዙ ስፍራ ላይ በኢየሱስ ስም ከጠየቃችሁ መልሱ ይሰጣችኋል ይላል። ታዲያ ለምንድነው በኢየሱስ ስም ጠይቀን መልስ ያጣነው?

ዘኁልቁ 23:19 "ሐሰትን ይናገር ዘንድ እግዚአ- ብሔር ሰው አይደለም ይጸጹ- ትም ዘንድ የሰው ልጅ አይደ- ለም ይላል።"

በሌላ በኩል ደግሞ

ቲቶ 1:2 "የማይዋሽ አምላክ"

ዕብራውያን 6:18 "እግዚአብሔር ሊዋሽ አይችልም። ሲሉ ያሳስባሉ።"

ኤርምያስ 1:12 "እግዚአብሔርም እፈጽመው ዘንድ በቃሌ እተጋለሁና መልካም አይተሃል አለኝ" ይላል።

አስቀድመን እንደ ተመለከትነው መጽሐፍ ቅዱስ እግዚአብ- ሔር ቃሉን ጠባቂና የማይዋሽ አምላክ መሆኑን አበክሮ ያስገነዝባል። እውነቱ ያ ከሆነ ለምንድነው በኢየሱስ ስ- ም ከጸሊይን በኃላ መልስ የማናገኘው? እንግዲህ አምላካችን በርግጥ የማይዋሽና ቃሉን የሚጠብቅ መሆኑን ካመንን ለ- ጸሎታችን አስመመለስ ጉድለቱ ከእኛ እንጂ ከእርሱ እንዳ- ሊሆን መረዳት ያስፈልገናል።

መጽሐፍ ቅዱስ በኢየሱስ ስም ከጸሊይን በኃላ ማመን እንዳለብን፤ የምንናገረው ቃል ከጸሎታችን መልስ ጋር አን- ድ አይነት መሆን እንዳለበት፤ መጠራጠር እንደሌለብን እ- ንዲሁም ሐጢያት ለጸሎት እንቅፋት እንደሆነ ያስረዳል። (ማቴዎስ 17:20-21፤ 21:21-22፤ ማርቆስ 9:23፤ 11:22-25) ቡ- እውነትም እነዚህን ቀደም ሲል የተጠቀሱትን ካላደረግን የጸሎታችንን መልስ አናገኝም። በዚህ መጽሐፍ ላይ ግን ብዙ ጊዜ ትኩረት ያልተሰጣቸውን ነጥቦች አንስተን እን- ወያያለን።

ሆሴዕ 4-6 ላይ እግዚአብሔር "ሕዝቤ እውቀት ከማጣቱ የተነሳ ጠፍቶአል" ይላል።

ብዙዎቻችን ከላይ የተጠቀሱትን እያደረግን ከእግዚአብሔር ግን መልስ አላገኘንም። ለምን?

የመጀመሪያው ትልቁ ምክንያት ነው ብዬ የማስበው ከእግዚአብሔር ጋር ኅብረት ሳይኖረን ሲቀር ነው። አንድ ሰው ኢየሱስን ጌታው አድርጎ ሲቀበለው የእግዚአብሔር

ልጅ ይሆናል። ልጅ ሲሆን ግንኙነት አለው ማለት ነው።
 ሮሜ 8:16-17፤ 10:9-10 ኤፌሶን 15፤ 5:1 እና 8 እና 8 እና 8
 ሮስ 1:14፤ እና የሐንስ 3:1 እና 10 ይህን ሃሳብ ይደግፋል።
 ለ፡ እንግዲህ አንድ ሰው ግንኙነት ስላለው ኅብረት አለው
 ማለት አይደለም። ሆኖም አማኞች የሆንን ሁሉ ከእግ-
 ዚአብሔር አብ፤ ከእግዚአብሔር ወልድ፤ ከእግዚአብሔር
 መንፈስ ቅዱስ ጋር ኅብረት እንዲኖረን ተጠርተናል። ይህ
 ን የሚያረጋግጡ ጥቅሶች፤ እና ቆሮንቶስ 1:9፤ 2ኛ ቆሮን-
 ቶስ 13:14፤ ፊልጵስ 2:1 እና የሐንስ 1:3 እና 5 ናቸው።

ኅብረት ምን እንደሆነ ለማወቅ ከፈለግን ጥሩ ምሳሌ ጋብቻ ነው። አንድ ወንድና ሴት ሲጋቡ፤ በሕግ መሰረት ግንኙነት አላቸው። እነዚህ ሰዎች በሕግ እስካልተፋቱ ድረስ አብረው እንኳን ባይኖሩ ግንኙነት ስላላቸው ባልና ሚስት ተብለው ይጠራሉ። ባልና ሚስት ስለሆኑ ግን ኅብረት አላቸው ማለት አይደለም። ሕብረት እንዲኖራቸው ከፈለጉ አንድ ላይ መኖርና መተዋወቅ አለባቸው። ከመተዋወቃቸውም የተነሳ የሚያስቡት አንድ ይሆንና መተማመን ይመጣል። ከመተማመን በኋላ እውነተኛ ፍቅርና ደስታ ያገኛሉ።

እንደዚሁም አንድ ጌታን የተቀበለ ሰው ከእግዚአብሔር አብ፤ ከእግዚአብሔር ወልድ እና ከእግዚአብሔር መንፈስ ቅዱስ ጋር ኅብረት እንዲኖረው ተጠርቶአል።

እና ቆሮንቶስ 1:9 "ወደ ልጁ ወደ ጌታችን ወደ ኢየሱስ ክርስቶስ ኅብረት የጡራችሁ እግዚአብሔር የታመነ ነው።"

2ኛ ቆሮንቶስ 13:14 "የጌታ የኢየሱስ ክርስቶስ ጸጋ የእግዚአብሔርም ፍቅር የመንፈስ ቅዱስም ኅብረት ከሁላችሁ ጋር ይሁን። አሜን።"

እንደዚሁም ፊልጵስ 2:1 እና የሐንስ 1:3 እና 6 ስለ ኅብረት ይናገራሉ።

ኅብረት የሚመጣው አብሮ ጊዜ ከማሳለፍ ነው። እኛ ከእግዚአብሔር ጋር ጊዜ የምናሳልፈው በጸሎትና በቃሉ ስለሆነ በየቀኑ ጊዜ መስጠት አለብን። አብሮ ጊዜ በማሳለፍ

ለፍ መጀመሪያ መተዋወቅ ይመጣል። እግዚአብሔር የሚወደውንና የሚጠላውን ማወቅ ይቻላል። የልቡን ፍላጎትና እኛ ማወቅ ያለብንን ነገር ማየት እንጀምራለን። 2ኛ ጴጥሮስ 1:1-10 ጌታን ስለማወቅ ይናገራል። በሌላ በኩል የሐንስ 6:57-58 ስለ እንጀራ መብላት ይናገራል። እንጀራው የእግዚአብሔር ቃል ነው።

የሐንስ 6:53 "እኔ ለእናንተ የተናገርሁት ቃል ሕይወትን የሚሰጥ መንፈስ ነው።" ጌታን ከማወቅ ሕይወትን እናገኛለን።

ሁለተኛ ለጌታ ጊዜ ስንሰጥ መተማመን ይመጣል። የእውነተኛ እምነት መሰረት እግዚአብሔርን ማወቅ ነው። እግዚአብሔርን የምናውቅባቸው ዋና መንገዶች ደግሞ ቃሉና መንፈሱ ናቸው። ቃሉ የእምነታችን ምንጭ ስለሆነ እምነት የሚያመጣውን የእግዚአብሔርን ቃል ለመስማት ጊዜ መስጠት አለብን። (ሮሜ 10:17) በተጨማሪ ቃሉ የሚለውን ክልብ ለማድመጥ እውነተኛ ፍላጎት እንዲኖረን ያስፈልጋል። እያደር ፍላጎቱ ወደ ረሀብና ጥማት ይለውጣል።

ማቴዎስ 5:6 "ጽድቅን የሚረብና የሚጠሙ ብፁዓን ናቸው ይጠግባሉና።"

መንፈሳዊ ልምምድ ወይም በረከት ሁልጊዜ በአንድ አፍታ የሚከሰትና የሚደረስበት ነገር አይደለም። በይበልጥ ስንጸልይ፤ ቃሉን ስንመገብ፤ በይበልጥ መራብ እንጀምራለን። ረሀብና ጥማት መንፈሳዊ ፍላጎትን ያንጸባርቃል።

ሦስተኛው ነገር ደግሞ ለጌታ ጊዜ ስንሰጥ እርሱን ማክበር ይመጣል። ጌታን ማክበር ስንጀምር እርሱ የሚለንንና ትዕዛዙን እንጠብቃለን። ትዕዛዙን የምንጠብቀው እውነተኛ ፍቅር ሲኖረን ነው። እውነተኛ ፍቅር የሚመጣው ደግሞ ጌታን ከማወቅና በእርሱ ላይ እምነት ሲኖረን ነው። የሐንስ 14:15፤ 21 እና 23፤ 15:10፤ እና የሐንስ 2:3-5፤ 3:22 እና 24፤ 5:3፤ 2ኛ የሐንስ 6።

እንግዲህ አስቀድመን እንደተመለከትነው እምነትና ኅብረትን መከፈል አንችልም። አንድ ሰው ከእግዚአብሔር ጋር ህብረት ከሌለው የእግዚአብሔርን ቃል ወስዶ በእምነት ለመቆም ያስቸግረዋል። የጌታን ልብና ቃሉን በደንብ አለማለት

ወቁን ሰይጣን ስለሚያውቅ በፍርሃትና በጥርጣሬ ይጫው ትበታል። እንዲህ አይነት ሰው በራሱ መቆም ስለማይችል ሁልጊዜ በሌሎች ሰዎች እምነት ላይ ይመረከማል ወይም ራሱን በጣም ዝቅ አድርጎ ስለሚያይ ጌታ ከርሱ ርቆ ይታየዋል። አንዳንድ ጊዜ እንዲያውም ጌታን በእውነት ያልተቀበለ ስለሚመስለው ጥርጥርና ጭንቀት ይመጣበታል። ኅብረት የጸሎት መሰረት ስለሆነ ማንኛውም ሰው ከእግዚአብሔር ጋር ኅብረት ሳይኖረው የጸሎቱን መልስ የሚያገኝ ቢመስለው ትልቅ ስህተት ላይ ይወድቃል።

2ኛ. አብዛኛው ጸሎታችን ከልብ ሳይሆን ከአእምሮ የወጣ ስለሆነ የጸሎታችን መልስ ሳናገኝ እንቀራለን።

መልስ ሳናገኝ ስንቀርም የእግዚአብሔር ፈቃድ ስላልሆነ ነው በማለት እንተወዋለን። ነገር ግን በመጀመሪያ ደረጃ መገንዘብ ያለብን ማንኛውም ጸሎት ከቃሉ ጋር የተስማማ መሆን እንዳለበት ነው። (1ኛ ዮሐንስ 5:14-15) በተጨማሪ ጸሎታችን በሙሉ በመንፈስ ቅዱስ መመራት ይኖርበታል። በመንፈስ ቅዱስ የተመራ ጸሎት ሁልጊዜ መልስ ያገኛል። የአብዛኞቻችን ችግር በመንፈስ ቅዱስ ተመርተን ከልብ ከመጸለይ ይልቅ ሌላ ሰው ሲጸልይ የሰማነውን ጸሎት እየደጋገምን ከአእምሮአችን መጸለይ ነው። ወይም ተሰብስበን ስንፀልይ በቃላት የተዋበ ጸሎት ሰው ፊት መጸለይ ስለምንፈልግ ጸሎታችን በሙሉ ከአእምሮ የወጣ ይሆናል። እግዚአብሔር የሚያስደስተውም ሆነ የሚያደምጠው ከልብ የወጣ ጸሎትን ነው።

መዝሙረ ዳዊት 61:8 "የሕዝብ ማኅበር ሁላችሁ በእርሱ ታመኑ ልባችሁንም በፊቱ አፍስሱ እግዚአብሔር ረዳታችን ነው" ይላል።

በተጨማሪ ሉቃስ 16:15፣ ቆላስይስ 3:1-4፣ ኤፌሶን 5:19፣ ማርቆስ 11:23 እና 24 ይመልከቱ።

3ኛ. መንፈስ ቅዱስን አለማወቅ ለጸሎታችን እንቅፋት ይሆናል።

ቃሉን በአእምሮ በደንብ ማወቅ ጸሐፊውን ማወቅ ማለት አይደለም። ለዚህ ጥሩ ምሳሌ ጌታ ኢየሱስ በዮሐንስ 5:37-40 ላይ ስለ ፈራሳውያን የተናገረው ነው። ፈራሳውያን ከቃሉ ላይ ስለ መሰረዘ በደንብ አጥንተው ነበር። ጌታ ኢየሱስ ግን መሰረዘ ሆኖ ሲመጣ አላወቁትም፤ አልተቀበሉትምም ነበር። እንደዚሁም አንድ ሰው ከመንፈስ ቅዱስ ጋር ኅብረት ሳይኖረው ቃሉን ብቻ ቢጠቀም ሕይወቱም ጸሎቱም ደረቅና ኃይል የሌለው ይሆናል። ይህም የሚሆንበት አንዱ ምክንያት ቃሉን የሚገልጽልንና የሚረዳን ወደ እውነት የሚመራን መንፈስ ቅዱስ ስለሆነ ነው። (ዮሐንስ 16:13-15) ጸሐፊውን ማወቅ አለብን።

4ኛ. እግዚአብሔርን ከልብ ያለመፈለግ ሌላው ምክንያት ነው።

እውነተኛ የጸሎት መንፈስ የሚመጣው እግዚአብሔርን ወደ ተራቡና ተጠማ ሕይወት ብቻ ነው። መዝሙር 42:1-2 እና 7 የዳዊትን ረሀብና ጥማት ያሳያል።

"አምላክ ሆይ ዋልያ የምንጭ ውሃ ለማግኘት እንደሚናፍቅ እኔም አንተን ለማየት እናፍቃለሁ። ሕያው አምላክ ሆይ! ውሃ የመጠማትን ያህል አንተን እናፍቃለሁ። በፊትህ ለመስገድ ወደ አንተ የምቀርበው መቼ ነው።" (ቁጥር 1 እና 2)

ቁጥር 7 ላይ ደግሞ እንዲህ ይላል፤ "በፍጥነት ጭህ ድምጽ ቀላይ ቀላይን ትጠራታለች"

ቀላይ የሚለው ቃል "ውስጥ" ማለት ነው። ስለዚህ እንዲህ አድርገን ብናነበው የሚቀል ይመስለኛል "ውስጤ ውስጥህን ይጠራል።" ጌታን የተራብ ሰው ሲጸልይ ከውስጡ ማለት ከልቡ ነው የሚጠራው። የተራብ ሰው አንዱን ደ ጊዜ ከልቡ ሲጸልይ የሚጸልየውን እንኳን ሳያውቀው ይችላል። ከውስጡ የሚጠራውንና የሚናገረውን ነገር የሚያውቀው እግዚአብሔር ብቻ ስለሆነ እንዲህ አይነቱ

ጸሎት የእግዚአብሔርን ልብ ነክቶ መልስ እንዲያገኝ ያደርገዋል። ይህም የሚሆንበት ምክንያት ሰውየው አስቦበት ከአእምሮው የሚያፈልቀው ሳይሆን በመንፈስ ቅዱስ ተመርቶ ስለሚጸልይ ነው። በጸሎትና በመንፈሳዊ ሕይወታችን ብርቱዎች መሆን ከፈለግን እንዲህ ዓይነት ረሀብና ጥማት ውስጣችን መኖር አለበት።

5ኛ. በእግዚአብሔርና በእኛ በአማኞች መካከል እውነተኛ ፍቅር ሳይኖር ሲቀር ጸሎታችን አይመለስልንም።

እሁድ እሁድ ቤተ ክርስቲያን ስለሄድንና ለጥቂት ደቂቃ ስለጸልይን እንዲሁም ቃሉን ስለነጠብን ለአምላካችን ፍቅር አለን ማለት አይደለም። እውነተኛ ፍቅር የሚመጣው ጌታን ከማወቅ ነው። 1 ዮሐንስ 4:7-12 ስለ ጌታ ፍቅር ይናገራል።

ቁጥር 7 እና 8 "ወደጆች ሆይ ፍቅር ከእግዚአብሔር ስለ ሆኖ የሚወደውም ሁሉ ከእግዚአብሔር ስለ ተወለደ እግዚአብሔርንም ስለሚያውቅ፣ እርስ በርሳችን እንዋደድ። ፍቅር የሌለው እግዚአብሔርን አያውቅም፤ እግዚአብሔር ፍቅር ነውና።"

እንግዲህ በእውነት እግዚአብሔርን እንወዳለን ካልን እርስ በርሳችን እንዋደዳለን። ፍቅር ምን እንደሆነ ማወቅ ከፈለግን ቆርንቶስ 13:4-8 እንመልከት።

"ፍቅር ይታገላል ፑርነትን ያደርጋል ፍቅር አይቀናም ፍቅር አይመካም አይታበይም የማይገባውን አያደርግም የራሱንም አይፈልግም አይበላጭም በደልን አይቆጥርም ከእውነት ጋር ደስ ይለዋል እንጂ ስለ አመጸ ደስ አይለውም ሁሉን ይታገላል ሁሉን ያምናል ሁሉን ተስፋ ያደርጋል በሁሉ ይጸናል ፍቅር ለዘወትር አይወድቅም..."

በፍቅር እስከኖርንና እስከተራመድን ድረስ እምነታችን ይሰራልናል። (ገላትያ 5:6) ፍቅርን መለማመድ ወይም ማሳየት አስቸጋሪ መሆን የለበትም። አንድ ሰው ጌታን ሲቀበል የእግዚአብሔር መንፈስ ወደ ልቡ ስለሚገባ የመንፈስ ቅዱስ ፍሬ በሙሉ አብሮት ይገባል።

የመንፈስ ቅዱስ ፍሬ ግን ፍቅር ደስታ ስለም ትዕግስት ደግነት በነነት ታማኝነት ገርነት ራስን መግዛት ነው። እንደእነዚህ ያሉትን ነገሮች የሚቃረን ሕግ የለም። የኢየሱስ ክርስቶስ የሆኑት ሰዎች ስጋን ከፍትወቱና ከምኞቱ ጋር ስቅለውታል። በመንፈስ የምንኖር ከሆንን በመንፈስ እንመራ።

ገላትያ 5 : 22-25

"በተሰጠን በመንፈስ ቅዱስ አማካይነት የእግዚአብሔር ፍቅር በልባችን ስለሞላ ተስፋው አያሳፍርም።"

ሮሜ 5:5

ስለዚህ በእውነት ፍቅር እንኑር ካልን መንፈስ ቅዱስ ሊረዳን ዝግጁ ነው። አሜን!

በጸሎታችንና በሕይወታችን ላይ የእግዚአብሔርን መገኘት ከፈለግን ከአምላካችን ጋር ሕብረት እንዲኖረን እንድናውቀውና በፍቅር እንድንኖር ያሻል። እንግዲህ ጌታ የሚታወቀው በቃሉና በጸሎት ስለሆነ በተቻለን መጠን ጊዜአችንን ለእርሱ መስጠት ያስፈልገናል።

(2ኛ ጴጥሮስ 1:1-11)

ምዕራፍ ፫

በመንፈስ ቅዱስ የተመራ ጸሎት ምን ይመስላል?

ጸሎት ማለት ከእግዚአብሔር ጋር መነጋገር ወይም መወያየት ማለት ነው። መነጋገር ሲባል አንድ ሰው ብቻ ሳይሆን የሚናገረው ሁለቱም እየተደማመጡ ሲነጋገሩ ወይም ሲወያዩ ነው። ልዩ ልዩ የጸሎት አይነቶች አሉ። ለምሳሌ የባርኮት ጸሎት፣ የአምልኮ ጸሎት፣ የእምነት ጸሎት፣ የልመና ጸሎት፣ ራስን ለእግዚአብሔር ለመቀደስ የሚደረግ ጸሎት ወዘተ። ሁሉም አይነት ጸሎት በመንፈስ ቅዱስ የተመራ ጸሎት መሆን አለበት። በመንፈስ ቅዱስ የተመራ ጸሎት ሁልጊዜ መልስ የሚያገኝና ለዚያ ሰዓት ማለት ለውቅቱ የሚያስፈልግ ይሆናል።

በመንፈስ ቅዱስ የተመራ ጸሎት ማለት በእእምሮ እየታሰበ የሚጸለይ ሳይሆን ከልብ የሚወጣ ጸሎት ነው። እያንዳንዱ አማኝ በመንፈስ ቅዱስ ተመርቶ መጸለይ ማር ያስፈልገዋል።

ሮሜ 8:27 "የሰውን ልብ የሚመረምር እምሳክ የመንፈስ ቅዱስ ሀሳብ ምን እንደሆነ ያውቃል ምክንያቱም መንፈስ ቅዱስ ስለ ቅዱሳን የሚጸልየው እንደ እግዚአብሔር ፈቃድ ነው" ይላል።

ዮሐንስ 14:26 "ከብ በእኔ ስም የሚልከው አጽናኚ መንፈስ ቅዱስ ግን ሁሉን ነገር ያስተምራችኋል እኔ የነገርኳቸዎትም ሁሉ እንድታስታውሱ ያደርጋችኋል"

ሲል ያስገነዝቡናል። ዮሐንስ 16:13-15 የመንፈስ ቅዱስን ሥራ በተጨማሪ ያስታውቀናል።

"የእውነት መንፈስ በመጣ ጊዜ ወደ እውነት ሁሉ ይመራችኋል ምክንያቱም እርሱ የሚናገረው የሰማውን እንጂ የራሱን አይደለም። እርሱ ወደፊት የሚሆኑትን ነገሮች ይነግራችኋል። የእኔ

ከሆነው ወስዶ ስለሚነግራችሁ እኔን ያኩበረኛል። የኦብ የሆነው ሁሉ የእኔ ነው። የእኔ ከሆነው ወስዶ ይነግራችኋል ያልሁአችሁ ስለዚህ ነው።"

ዮሐንስ 16:15 ላይ ይነግራችኋል የሚለው ቃል በግሪክ ቋንቋ መግለጥ ማለት ነው። መግለጥ የሚለው ቃል ሶስት ትርጓሜ አለው።

- አንደኛው "ማስታወቅ" ማለት ነው። መንፈስ ቅዱስ አንድን ነገር ሲያስታውቅን ልባችን (መንፈሳችን) ውስጥ ልክ በጆሮአችን እንደምንሰማው ጉልህ አድርጎ ይነግረናል።
- ሁለተኛው የመግለጥ ትርጉሙ "የተሰወረን ወይም ያልታወቅን ነገር መግለጽ" ነው። ለምሳሌ ያህል አምልኮ ወይም ጸሎት ላይ ሳለን መንፈስ ቅዱስ አንዳንድ ነገርን ይገልጽናል። አዲስ፣ እውነት የሆነ ነገር ወደ አእምሮአችን ይመጣል፤ ወይም በመንፈሳችን ውስጥ ይታየናል። ከዚያም የተነሳ አስተሳሰባችንን ለውጦ አዲስ እውነት ውስጣችን ይገልጽናል። እዚህ ላይ አንድ ምስክርነት ብሰጥ ደስ ይለኛል። ጌታን እንዲቀበል ለወንድሜ ስጽልይ ሳለሁ በመንፈሴ መጽሐፍ ቅዱስ ይዞ መንገድ ላይ አየሁት። በዚያን ጊዜ ወንድሜ የዓለም ሰው ስለነበረ እንደዚህ አይነት ነገር ለማሳብ ሆነ ለማየት በፍፁም አልጠበቅም ነበር። መንፈስ ቅዱስ ግን ይህን ሲገልጽልኝ አንድ ቀን ወንድሜ የጌታ አገልጋይ እንደሚሆን እውነት ስላሳየኝ አስተሳሰቤን ሁሉ ለውጬ ጌታን ማመስገን ጀመርኩኝ። በእውነትም ከጥቂት ዓመታት በኋላ ወንድሜ ጌታን ተቀብሎ አሁን በአገልግሎት ላይ ይገኛል። አንዳንዴ መንፈስ ቅዱስ አንዳንድ ነገሮችን ይገልጽናል። ይህንንም የሚያደርገው ጸሎታችንን ወደ ምስጋና እንድንለውጥና በትክክል መጸለይ እንድንችል ነው።
- ሶስተኛው የመግለጥ ትርጉሙ "ማስተላለፍ" ነው። መንፈስ ቅዱስ ከእግዚአብሔር የሆነ ነገር እእምሮአችን ውስጥ በሃሳብ መልክ ያስተላልፋል። ይህንንም ሲያደርግ እውነት የሆነ ቃል ብቻ ሳይሆን ጥቅስ ሲያስተላልፍ ይችላል። ጸሎት ላይ ብቻ

ሳይሆን ቤት እያጸደገ፤ መኪና እየነደገ፤ ወይም ሌላ ነገር እየሰራን ሳለን ቃል ወይም ጥቅስ ሲሰጠን ስንጸልይበት የነበረውን ጉዳይ መልስ በቀላሉ ወደ አእምሮአችን ሲያመጣው መንፈስ ቅዱስ አስተላለፈ ማለት ነው።

ጸሎታችን በመንፈስ ቅዱስ እንዲመራ ከፈለግን ወደ መንፈስ ዓለም መግባት አለብን። ወደ መንፈስ ዓለም ለመግባት ሌሎች መንገዶች ሊኖሩ ይችላሉ። እኔ ግን በየቀኑ የምጠቀምባቸውና የተለማመድኳቸውን አራት መንገዶች ባካፍል ደስ ይለኛል። ጸሎት ላይ የሚያስፈልገው የመጀመሪያው ነገር በመንፈስ መሆን ነው። ታዲያ እንዴት እንደሚገባ ከመጥቀሴ በፊት በመንፈስ መሆን ማለት ምን ማለት እንደሆነ እንመልከት። አንድ ሰው በመንፈስ ሲሆን ስለራሱ፣ ስለ አካባቢው፣ አጠገቡ ሰላሉት ሰዎች፣ ስለ ሰዓት ረስቶ አእምሮውም ልቡም በአንድ መንፈስ እግዚአብሔር ላይ ይሆናል። እሱን ብቻ ይመለከታል። ይህን ቡራና ድካም መሆኑ ቀርቶ፣ ደስታና ሰላም ይሆናል። እንግዲህ ወደዚህ የመንፈስ አለም ቀጥለን በምንመለከታቸው አራት መንገዶች መግባት ይቻላል። አንዱን ሁለቱን ወይም አራቱንም መንገዶች መጠቀም ይቻላል።

1ኛ በምስጋና፣ በውዳሴ፣ በአምልኮ አማካኝነት በመንፈስ መሆን ይቻላል።

"ወደ ደጃቹ በመገዛት ወደ አደባባዮቹም በምስጋና ግቡ አመሰግኑት ስሙንም ባርኩ።" መዝሙር 100:4

ምስጋና፣ ውዳሴ፣ አምልኮ፣ የተለያዩ ነገሮች ናቸው። ምስጋና የምንሰጠው ሰላሳን ነገር በሙሉ ነው። ለምሳሌ ስለ ደህንነታችን፣ ስለ ጌታ ኢየሱስ፣ ስለ መንፈስ ቅዱስ፣ ስለ ምንጣው፣ ስለ ምንሰብሰው፣ ስለ ቤታችን፣ ስለ ቤተ ነገር በሙሉ ነው።

ውዳሴ ደግሞ ስለ ተስፋ ቃሉ ነው። አንድ ነገር በጸሎት ጠይቀን ገና መልሱን በእጃችን ሳንጨብጠው ቃሉን ስለሰጠን ውዳሴ እናቀርባለን። በጸሎት ያቀረብነው

ነገር ከሌለ ከአመሰግንን በኋላ በልባችን ውስጥ የሚሰሙንን የተስፋ ቃሎች በውዳሴ ማቅረብ ነው። ለምሳሌ ያህል ፊልጵስዩስ 4:19ን በውዳሴ ማቅረብ ከተፈለገ "አምላኬ እንደ ባለጠግነትህ መጠን በክብር በክርስቶስ ኢየሱስ የሚያስፈልገኝን ሁሉ ትሞላብኛለህ" እላለሁ። ውዳሴ ቃሉን መጸለይና ማመስገን ስለሆነ እምነትን ያጠነክራል።

አምልኮ ከልብ የሚመነጭ ስለሆነ እዚህ ስፍራ ላይ ነው መንፈስ ቅዱስ የሚመራው። እውነተኛ የሆነ አምልኮ ላይ ሰላም አለ፤ አእምሮም አይረበሽም በእውነትና በመንፈስ ስለሚመለከት። ዮሐንስ 4:23-24 ላይ ጌታ ኢየሱስ እንዲህ አለ ፡-

"ነገር ግን በእውነት የሚሰግዱ ለእግዚአብሔር አብ በመንፈስና በእውነት የሚሰግዱበት ጊዜ ይመጣል እንዲያውም አሁን መጥቶአል እግዚአብሔር አብም የሚፈልገው እንደዚህ የሚሰግዱለትን ነው። እግዚአብሔር መንፈስ ነው በእውነት የሚሰግዱለትም በመንፈስ ሊሰግዱለት ይገባቸዋል።"

በራሴ የጸሎት ልምምድ እንዳየሁት፣ አምልኮ ውስጥ ለመግባት ሁልጊዜ በምስጋና መጀመር ይረዳኛል። ከምስጋና ወደ ውዳሴ አመራና፣ ከዚያ በኋላ እውነተኛ አምልኮ ከልቤ ሲወጣ ይታወቀኛል። እዚህ ቦታ ሰደርስ ብዙ ጊዜ በክርስቶስ ደም አማካኝነት የተሰጠንን የእግዚአብሔርን ስሞች አንድ በአንድ በመጥራት አመልካለሁኝ። እነዚህን ስሞች እንዴት እንደገና በዝርዝር ሳይሆን በጥቂቱ እንመልከት። ዮሐንስ 17:11-12 ላይ ጌታ ኢየሱስ ሲጸልይ እንዲህ አለ፡

"እኔ ከእንግዲህ ወዲህ በዓለም ላይ አልኖርም እነርሱ ግን በዓለም ናቸው። እኔ ወደ አንተ መምጣቴ ነው ቅዱስ አባት ሆይ እነዚህ የሰጠኸኝ እንደ እኛ አንድ እንዲሆኑ ለእኔ በሰጠኸኝ ስምህ ጠብቃቸው። እኔ አብሬአቸው በነበርሁ ጊዜ በሰጠኸኝ ስምህ ጠብቄአቸዋለሁ።"

እዚህ ጥቅስ ላይ እንደምንመለከተው እግዚአብሔር

ለጌታ ኢየሱስ ስሙን ሰጥቶት ነበር። ጌታም ጸሎቱ ላይ በሰጠኸኝ ስምህ ጠብቄአቸዋለሁ አለ። ይህን በይበልጥ ለመረዳት ከተፈለገ የደም ቃል ኪዳንን ማጥናት ያስፈልጋል። በዚያ ላይ ስም መሰጣጣት ምን እንደሆነና ሃይሉን ያስረዳል። እነዚህ መጽሐፍ ላይ እንድንመለከት የምፈልገው ግን ጌታ ኢየሱስ እንዴት የእግዚአብሔርን ስም ለእኛ እንደሰጠን ነው። ጌታችን ተሰቅሎ፤ ሞቶ ከተነሳ በኋላ፤ ማርቆስ 16:14-18 እማኞች ምን ማድረግ እንደምንችል ይናገራል። ቁጥር 17 ላይ

"በሰሜ አጋንንትን ያወጣሉ በአዲስ ቋንቋ ይናገራሉ..." ይላል።

ለእኔና ለእርስዎ ጌታ ኢየሱስ ተጠቅሞበት የነበረውን ስም በደሙ ከፍሎ ሰጥቶናል። ይህን የሚያመለክቱ ሌሎች ጥቅሶች ዮሐንስ 16:23-24፤ ቆላስይስ 3:17፤ ዕብራውያን 1:4 ናቸው። በደሙ መስዋዕትነት ያተረፍናቸውና ልንጠቀምባቸው የምንችለው የጌታ ስሞች፡-

ጄሆቫ ፅድክኑ	---	እግዚአብሔር ጽድቃችን
ጄሆቫ መክዲሽ	---	ኛ ቆሮንቶስ 1:30
		እግዚአብሔር ቀዳሾችን
ጄሆቫ ሸሎም	---	ኛ ተሰሎንቄ 5:23
		እግዚአብሔር ሰላማችን
ጄሆቫ ሸማህ	---	ዮሐንስ 14:27
		የማይለዩን አምላክ
ጄሆቫ ጃይራ	---	ዕብራውያን 13:5
		የማያሳጣን አምላክ
ጄሆቫ ራፋ	---	ፊልጵስዩስ 4:19
		እግዚአብሔር ፈዋሻችን
ጄሆቫ ኒሲ	---	ኛ ጴጥሮስ 2:24
		እግዚአብሔር አርማችን
ጄሆቫ ሮሂ	---	2ኛ ቆሮንቶስ 2:14
		እግዚአብሔር እረኛችን
		ዮሐንስ 10:11

እነዚህ ስሞች ጌታ በደሙ በከፈለው መስዋዕትነት የተሰጡን ስለሆኑ አምልኮ ላይ መጠቀሙ ተገቢ ነው።

2ኛ የኢየሱስ ደም ወደ መንፈስ ዓለም በቀላሉ ያስገባናል።

ዕብራውያን 10:19-22 እንዲህ ይላል፡

"እንግዲህ ወንድሞች ሆይ በመረቀልን በአዲስና በሕያው መንገድ ወደ ቅድስት በኢየሱስ ደም በመጋረጃው ማለት በሰጋው በኩል እንድንገባ ድፍረት ስላለን በእግዚአብሔርም ቤት ላይ የሆነ ታላቅ ካህን ስላለን ከክፉ ሕሊና ለመንጸት ልባችንን ተረጭተን ሰውነታችንንም በጥሩ ውሃ ታጥጥ በተረዳንበት እምነት በቅን ልብ እንቅረብ።

የጌታ የኢየሱስን ደም ከፍ ከፍ ስናደርግና በደሙ የተከፈለልንን በምስጋና ስናቀርብ በመንፈስ እንሆናለን። ለምሳሌ ያህል በኢየሱስ ደም የተነሳ እግዚአብሔርን አባታችን ብለን መጥራት ስለቻልን፤ በኢየሱስ ደም ነጻ ስለወጣን፤ በኢየሱስ ደም ድፍረት ስላገኘን፤ በኢየሱስ ደም (በመገረፉ ቁስል) ፈውስ ስላገኘን፤ በኢየሱስ ደም ከእርግማን ነፃ ስለወጣን። እንደዚህ በምስጋና ስንሞላ ስለራሳችን ማሰብ እንተተውና ልባችንም አእምሮአችንም በእግዚአብሔር ላይ ይሆናል።

3ኛ በእግዚአብሔር ቃል ወደ መንፈስ አለም መግባት ይቻላል።

መዝሙር 119:89 ላይ እንዲህ ይላል፡-

"እግዚአብሔር ሆይ ቃልህ ዘላለማዊ ነው በሰማይም ጸንቶ ይኖራል።"

በተጨማሪ መዝሙር 119:11፤ 119:105፤ ዮሐንስ 1፤ ዮሐንስ 15:7 ይመልከቱ።

በመጀመሪያ መጻሊይ የምንፈልገውን፤ በልባችን ውስጥ የሚሰማንን ጥቅስ እንወስዳለን። አንድ ሁለቱ ካነቡበን ቡኃላ እያንዳንዱን ቃል ይዘን እንጸልያለን። ለምሳሌ ያህል መዝሙር 23 ከሆነ የመረጥነው ምዕራፉን በሙሉ ስለጸለደን ወይም ስላነጠን ጌታን አስደስተናል ማለት አይደለ።

ም። ጌታን የሚያስደስተው አጭርም ቢሆን በእውነት ከ-
ልባችን መጸለያችን ነው። በመጀመሪያ ቁጥር አንድ የሚለ-
ውን ወስደን ደጋግመን በማንበብና በማሳሳል ትርጉሙን
እንቀበላለን። ከዚያ በኋላ አብሮት የሚሄድ ጥቅስ ካወቅን
ም ነው። ቀጥሎ አእምሮአችንና ልባችንን ቃሉ ላይ እድ-
ርገን መጸለይ መጀመር ነው። ለምሳሌ ያህል እኔ መዝሙ-
ር 23 ቁጥር 1 "እግዚአብሔር እረኛዬ ነው።" የሚለውን
ሰላም ስለ እረኛ በሃሳቤ ማየት ጀመርኩኝ። እረኛ እንዴ-
ት አድርጎ በጎቼን እንደሚጠበቅ፣ ሁልጊዜ ለምለም ሳር-
ያለበትና ውሃ ያለበት ቦታ እንደሚወስዳቸው ካሰብኩኝ
በኋላ በጸሎቴ ላይ በእውነት እግዚአብሔር የምጠጣውና
የምጠጣውን እንደሚሰጠኝ ታየኝ። ስለዚህ ካመሰገንኩ በኋላ
ሌላስ ብዬ ስጠይቅ መልካም እረኛ በጎቼን ከጠላት እንደ-
ሚጠበቃቸው ተረዳሁ። ከዚያም ኢየሱስ ጌታዬ የተናገረ-
ው ቃል ወደልቤ መጣ።

"መልካም እረኛ እኔ ነኝ። መልካም
እረኛ ሕይወቴን ስለ በጎቼ አሳልፎ
ደሰጣል።" ዮሐንስ 10:11

እኔንም ጌታ ከጠላት እንደሚጠበቅ ታየኝ። ጠላት
ወደ እኔ ከመምጣቴ በፊት ጠባቂዬን ማለፍ እንዳለበት
ታየኝ። በዚህ ጊዜ ሌሎች ጥቅሶች ወደ አእምሮዬ እየ-
መጡ ጌታን ማመስገን ጀመርኩኝ። እንግዲህ የእግዚአብሔ-
ርን ቃል ማሳሰልና መጸለይ፣ ከዚያም ማመስገን፣ በቀላሉ
ወደ መንፈስ አለም ውስጥ ያስገባናል። አንዳንድ ጊዜ አ-
ጥ ሊመላለስ ይችላል። እንደዚህ ከሆነ ትኩረታችንን እዚያ
ላይ በማድረግ እሱን መጸለይ ጥሩ ይመስለኛል። የመዝሙር
23 ጸሎቴን በመቀጠል ልክ በመጀመሪያው ቁጥር ላይ እን
ለይኩኝ። እንደዚህ በጸለይኩኝ ቁጥር አንድም ቀን ሳልባረ-
ነር ቀርቼ አላውቅም። ቃሉን ስለመጸለይ መገዝብ ያለብን
የመንፈስ ቅዱስን ምሪት መከተል ነው። እርሱ እን-
ደሚመራንና እንደሚያሳይን መጸለይ ይኖርብናል። እግዚአ-
ብሔር መዝሙር 23ን ለእኔ እንዳሳየን ለሌላው ሰው ላ-
ያሳየው ይችላል።

4ኛ አንዳንድ ጊዜ ደግሞ በልሳን ወይም በምናውቀው
ቋንቋ ስንጸልይ በመንፈስ እንሆናለን።

በርካታ አማኞች ይህን ያዘወትራሉ። በመንፈስ ለመሆን
ግን ይህ መንገድ ሁሌ ቀላል ሳይሆን ይቸላል። በልምምዴ
እንዳየሁት በልሳን ወይም በማውቀው ቋንቋ ስጸልይ ወደ
መንፈስ አለም ከመድረሴ በፊት እደክማለሁኝ ወይም ይሰ-
ለቸኛል። ሆኖም እርስዎም ሆኑ ሌላው ሰው የሚረዳው
በልሳን መጸለይ ከሆነ በዚሁ መቀጠል መልካም ነው። እን-
ግዲህ አንድ ሰው ቀደም ሲል ከተጠቀሱት አራት መንገ-
ዶች አንዱን ወይም ሁሉንም ተጠቅሞ በመንፈስ ከሆነ
በኋላ እንዴት አድርጎ ነው በመንፈስ ቅዱስ የሚመራው?
እዚህ ላይ በመንፈስ መሆን ምን ማለት እንደሆነ ብደግመ-
ው መልካም ይመስለኛል። በመንፈስ መሆን ማለት አእምሮ-
አችንም ሆነ ልባችን በአንድ መንፈስ ሆኖ ወደ እግዚአብ-
ሔር ሲመለከት ነው። እዚህ መንፈስ አለም መግባታችንን
የምናውቀው ስለ አካባቢያችን፣ ስለራሳችን፣ አጠገባችን ስለ-
ሉ ሰዎች ወይም ስለሰአት ሳይገደን እግዚአብሔርን ብቻ
ስናስብና ልባችንም እርሱ ላይ ብቻ ሲያተኩር ነው።

ቀደም ሲል ወደ አካላዊው ጥያቄ እንመለስና አንድ
ሰው ወደ መንፈስ አለም ከገባ በኋላ በመንፈስ ቅዱስ እ-
የተመራ የሚጸልየው እንዴት ነው? እንግዲህ ወደዚህ ስ-
ፍራ ከተደረሰ በኋላ ማንኛውም ሰው በልቡ የሚሰማውን
ማድረግ አለበት። እያንዳንዳችን የመንፈስ ቅዱስ ቤተ መ-
ቅደስ ስለሆንን (1ኛ ቆሮንቶስ 6:19) እና በውስጣችን ስለ-
ሚኖር ምሪቱን የሚያስታውቀን በልባችን ውስጥ ነው
(ምሳሌ 20:27)። አንዳንዴ ልባችን በአምልኮ እንድንቀጥል
ይፈልግ ይሆናል። መንፈስ ቅዱስ በልባችን ውስጥ ያስቀ-
መጠው ያን ከሆነ ሌላ ነገር ከማሰብና የልምድ ጸሎትን-
ለመጸለይ ከመቸከል ይልቅ አምልኮን መቀጠል ይኖርብናል።
ብዙዎቻችን በየቀኑ እየደጋገምን የምንጸልየው ጸሎት ስላለ
እርሱን ካላደረግን ደስ አይለን ይሆናል። እዚህ ላይ እን-
ድንገዝብ የሚያስፈልገው ግን በእውነት በመንፈስ ቅዱስ
ተመርተን መጸለይ እንዳለብን ነው። ልባችን አምልኮ ከፈለ-
ገ ሁሉን ነገር ትተን ወደ አምልኮ እንቀጥል። አንድ ሰው በጸሎ-
ት ላይ እያለ አምልኮ ወይም ሌላ አይነት ጸሎት ሲያብ-
ቃ በልቡ ውስጥ ይሰማዋል። ትልቅ ሰላምና ደስታ ያገኛ-
ል። ከዚያ በኋላ የሚቀጥል ከሆነ በመንፈስ ቅዱስ እየተ-

መራ ጸሎቱ ይቀየርና ስለሌላ ነገር መጸለይ ይጀምራል። በመንፈስ ቅዱስ የተመራ ጸሎት ሁልጊዜ አንድ አይነት አይደለም። ይህም የሚሆንበት ምክንያት ለዚያን ቀን ወይም ወቅት የሚያስፈልገውን ጸሎት መንፈስ ቅዱስ ብቻ ስለሚያውቅ ነው።

አንዳንዴ ደግሞ መንፈስ ቅዱስ ተግተን በልሳን በሃይል እንድንጸልይ ይመራን ይሆናል። አንድ ክርስቲያን ከልቡ በልሳን እየጸለየ ሳለ በሃሳቡ የሰው ስም ከመጣ፣ ወይም ያን ሰው በመንፈሱ ካየው፣ ወይም የአገር ስም ወደ ልቡ ከመጣ ወይም የሆነ ነገር በመንፈሱ ከታየው፣ ልሳኑን አቁሞ በራሱ ቋንቋ ለተሰጠው ስም፣ ቦታ፣ ሰው፣ ወይም ሁኔታ፣ ችግር፣ ወዘተ መጸለይ አለበት። ከዚያ ወደ ልሳኑ መመለስ ይችላል። እዚህ ላይ አንድ ምስክርነት ብሰጥ የሚረዳ ይመስለኛል። አንድ ቀን ጧት ተነስቼ ሰጸልይ በምስጋናና በአምልኮ መንፈስ ውስጥ ከገባሁ በኋላ በልሳን በሃይል መጸለይ ጀመርኩኝ። በጸሎት ላይ እያለሁ የእኔና የባለቤቴን ጓደኞች (ባልና ሚስት) ፊት በመንፈሴ አየሁት። በዚያ ሰዓት ምክንያቱ እንደገባኝ ልሳኔን አቁሜ በቋንቋዬ ጸለይኩና ወደ ልሳኔ ተመለስኩ። በሚቀጥለው ቀን ጧት እንደተለመደው ተነስቼ ሰጸልይ፤ አሁንም ጌታ ወደ ልሳን መራኝና፣ በልሳን በሃይል ሰጸልይ የእነዚያ ወዳጆቻችን ስም ሳለበው ከአንደበቴ ወጣ። ወዲያው መንፈስ ቅዱስ በይበልጥ እንዲገልጥልኝ ጠይቄ ወደ ልሳኔ ተመለስኩ። አሁንም በሃይል በልሳን እየጸለይኩ ሳለ "አደጋ፣ አደጋ" የሚል ቃል ከአፈ ሲወጣ ሰማሁኝ። መንፈስ ቅዱስ ወዳጆቻችን አደጋ ውስጥ መሆናቸውን እንደገለጸልኝ ታወቀኝ። ዮሐንስ 16:13-15 ላይ አንዱ የመንፈስ ቅዱስ ሥራ መግለጽ እንደሆነ ያመለክታል። እንግዲህ ችግሩ አደጋ መሆኑ ስለገባኝ ከባለቤቴ ጋር ተስማምተን በኢየሱስ ደም ሸፈናቸውና በሰላም ወደ ቤታቸው እንዲመለሱ፣ ጌታም እንዲጠበቃቸው ጸለይን። የጸለይነውንም በእምነት ተቀበልን። ከአንድ ሰው ጋር ተስማምቶ መጸለይ ትልቅ ሃይል አለው (ማቴዎስ 18:19-20)።

በዚያኑ ዕለት ከሰአት በኋላ ባልየው ስልክ ደወለልንና እንደዚህ አለ "እኔና ባለቤቴ ከኢላኖይ መኪና እየነዳን ወደ አክላሆማ ስንመለስ አንድ ድልድይ ጋ መኪናችን አዳልጠት ድልድዩን በነጂው በኩል በሃይል መቶት ሁለት ጊዜ ተሸከረከረ። ከኋላችን ደግሞ አንድ ከባድ መኪና በፍጥነት እየመጣ ስለነበረ እንደ አመጣጡ እሳቶችን ላይ በውጣ ነበር። ነገር ግን የመኪናችንን ጫፍ ብቻ ነክቶ ቆመ።

ጌታ አተረፈን።" እነዚህ ሁለቱ ሰዎች ያለ አንዳች ጉዳት ከአደጋው አመለጡ። ባይጸለይላቸው ኖሮ ግን መጎዳት ብቻ ሳይሆን ሕይወታቸውም ሊጠፋ በቻለ ነበር። እዚህ ላይ መጥቀስ የምፈልገው መንፈስ ቅዱስ ለቀኑ የሚያስፈልገውን ጸሎት ያውቃል። የእኛ ፈንታ እጅ ብለን በእርሱ ተመርተን መጸለይ ነው። መንፈስ ቅዱስ ሁልጊዜ ሰዎችን ሁሉ ለመርዳት ፈቃደኛ ስለሆነ፣ ዘወትር የሚተባበረውና የሚጸልይ ሰው ይፈልጋል። እኛ ታዘን በእርሱ ከተመራን ብዙ ብዙ ቦታ በጸሎት ይወስደናል፤ የአያሌ ሰዎችንም ሕይወት እንካለን።

በዚሁ ጽሁፍ ላይ በሌላ ስፍራ እንደተመለከትነው፣ ልዩ ልዩ የጸሎት አይነቶች አሉ። ለምሳሌ አምልኮ፣ የስም ምክንያት ጸሎት፣ የመሰጠት ጸሎት፣ የእምነት ጸሎት፣ ወዘተ አንዳንዴ መንፈስ ቅዱስ እርኩሳን መናፍስተን እንድናስር ወይም እንድናስወጣ ይናገረናል ወይም ለሰዎች፣ ለአገር፣ ለዓለም፣ በልመናና በልቅሶ እንድንቃት ይመራናል። በሌላ ጊዜ ደግሞ፣ የጸሎታችን ትኩረት ለሕይወታችን የእግዚአብሔርን አላማና እቅድ ለማወቅ ይሆናል። እርሱ የፈለገውን ተከትለን እስከጸለይን ድረስ ጸሎታችንን ሰናበቃ እርካታ ይሰማናል። ትልቁ ነገር በመንፈስ ቅዱስ ተመርተን ስንጸልይ ከአንደበታችን የሚወጣውን ቃል ማዳመጥና የሚያሳየንን ነገር ይዘን ውስጣችን ሰላም እስኪሰማን ድረስ መጸለይ ነው። ለጊዜው ቢደክመንና ጸሎታችንን ብናቋርጥ እንኳ በሚቀጥለው ጊዜ ከዚያው ካቆምንበት ያለጀምረናል። በመንፈስ ቅዱስ የተመራ ጸሎት ሁልጊዜ ሰላምና ኑጃነት አለው።

"ጌታ ግን መንፈስ ነው የጌታም መንፈስ ባለበት በዚያ አርነት አለ"

2ኛ ቆሮንቶስ 3:17

የልሳን ጥቅሙ ምንድነው?

ልሳን ለጸሎት የሚያስፈልገን ጠቃሚና ሃይል ያለው የእግዚአብሔር ስጦታ ነው። እኛ ቆሮንቶስ 14 ላይ ስለ ሁለት ልዩ ልዩ አይነት ልሳኖች ይናገራል።

- አንደኛው በግላችን በምንጸልይበት ጊዜ የምንጠቀም በት ቋንቋ ነው። ይህ ቋንቋ ተወልደን ያደግንበት ቋንቋ ሳይሆን አንድ ሰው በመንፈስ ቅዱስ ሲሞላ የሚሰጠው ቋንቋ ነው። (ሐዋርያት ሥራ 2:2፣ 38-39፣ 10:44-46፣ 19:2-7 ሮሜ 8:26-27፣ ማርቆስ 16:17) የግል ልሳን ለሁሉ ሰው የተሰጠ ስጦታ ነው። አንድ ሰው ከፈለገና ከጠየቀ ጌታ ይሰጠዋል። (ሉቃስ 11:11-13፣ ሐዋርያት ሥራ 2:38 እና 39)

- ሁለተኛው አይነት ልሳን ደግሞ በአደባባይ ሕዝብን ለማገልገል የሚሰጥና የሚነገር ልሳን ነው። እኛ ቆሮንቶስ 14:27-28 እንዲህ ይላል፡

"በልሳን የሚናገር ቢኖር ሁለት ወይም ቢዛዝ ሰለት ሆነው በተራቸው ይናገሩ። አንዱም ይተርጉም፣ የሚተረጉም ባይኖር ግን በማህበር መካከል ዝም ይበልና ለራሱና ለእግዚአብሔር ይናገር።"

ይህን ሀሳብ የሚደግፈው ሌላ ጥቅስ እኛ ቆሮንቶስ 12:27-30 ነው። ቁጥር 29 ና 30 ላይ ስናተኩር፡

"ሁሉ ሐዋርያት ናቸውን? ሁሉስ ነገሆት ናቸውን? ሁሉስ አስተማሪዎች ናቸውን? ሁሉስ በልሳኖች ይናገራሉን? ሁሉስ ይተረጉማሉን? ነገር ግን የሚበልጠውን የጸጋ ስጦታ በጠርቱ ፈልጉ።"

ይላል። እነዚህን ሁለቱን ጥቅሶች ለንመለከት በአደባባይ ሕዝብን ለማገልገል የሚነገር ልሳን እና ተርጉሙ

ለሁሉ የተሰጠ ስጦታ አይደለም። መንፈስ ቅዱስ ለፈለገው ሰው የሚሰጠው ለአገልግሎት የሚጠቅም ስጦታ ነው። የግል ልሳን ግን በእምነት የጠየቀ ማንኛውም አማኝ ይሰጠዋል። በዚህ መጽሐፍ ለግል ልሳን ሰፊ ትኩረት በመስጠት ጥቅሙን እንመለከታለን።

- 1ኛ የግል ልሳን ጥቅሙ ለማምለኪያ ነው።

በዮሐንስ 4:24 ላይ ጌታ ኢየሱስ ፡-

"እግዚአብሔር መንፈስ ነው በእውነት የሚሰግዱለትም በመንፈስ ሊሰግዱለት ይገባቸዋል።"

አሌ። ታዲያ እንዴት አድርገን ነው በመንፈስ የምናመልከው? በመንፈስ ማምለክ የምንችለው በመንፈስ ቅዱስ እርዳታ ብቻ ነው። አንድ ሰው በራሱ ቋንቋ ሲያመልክ ከቆየ በኋላ በልቡ ገና በይበልጥ ማምለክ ከተስማው በልሳን መቀጠል ይችላል። እንደዚህ ሲያመልክ ደስ ብሎት፣ ልቡ ረክቶ ጸሎቱን ያበቃል።

- 2ኛ የግል ልሳን ጥቅሙ እንደንዴ እንዴት መጸለይ እንደለብን ሳናውቅ ስንቀር ነው።

ሮሜ 8: 26-27

"እንዲሁም ደግሞ መንፈስ ድካማችንን ያግዛል፤ እንዴት እንድንጸልይ እንደሚገባን አናውቅምና፤ ነገር ግን መንፈስ ራሱ በማይነገር መቃታት ይማልድልናል፤ ልብንም የሚመረምረው የመንፈስ ሃሳብ ምን እንደሆነ ያውቃል፤ እንደ እግዚአብሔር ፈቃድ ስለ ቅዱሳን ይማልድልና።" ይላል።

አንዳንድ ጊዜ በጣም አስከፊ፣ አስደንጋጭ ወይም አስቸጋሪ ሁኔታ ይገጥመንና ምን እንደምናደርግ ወይም እንዴት እንደምንጸልይ አናውቅም። በዚያን ጊዜ በልሳን መጸለይ ይበጀናል። አንድ ጊ-

ዜ አንዲት እህት ታመመችና ሐኪም ሊረዳት እንደማይችል ተነገረን። ይህን ሰላማ በጣም ደነገጥኩት። እንዴት እንደምጸልይ ጠፋብኝ፤ እንባይ ፈሰሰ። ከዚያ ግን አእምሮዬን ሰበሰብኩና ወደ አምልኮ ገባሁ። ስለ መንፈስ ቅዱስ ያየሁት አንድ ትልቅና አስደሳች ነገር ምንም አይነት ችግር ውስጥ ብሆን ጽሎቱን እርሱ እንዲመራኝ ሳደርግ፤ ሁልጊዜ ስለ ችግሩ ረስቼ ሰላምና ደስታ አገኛለሁ። የሰማሁት ቢያስደነግጠኝም በአምልኮና በምስጋና ውስጥ ስሆን ሁሉን ነገር ረሳሁት። በዚያን ሰዓት መንፈስ ቅዱስ የመራኝ ወደ አምልኮ ስለነበረ በራሴ ቋንቋና በልሳን ማምለክ ጀመርኩት። በጸላይኩ ቁጥር ከውስጤ የሚወጣው አምልኮ ብቻ ነበር። በሦስተኛው ቀን ከአምልኮ በኋላ መንፈስ ቅዱስ ወደ ሌላ አይነት ጸሎት መራኝ። ሰደጣንና አጋንንቱን እንደሰርና እንደሰወጣ ተሰማኝ። ይህችን እህት እንዲለቁ በኃይልና በድፍረት እናገርጃለሁ። ጽሎቱ ምናልባት 5 ደቂቃ ይሆናል የፈጀው። ከጥቂት ሰዓታት በኋላ ከዚህች እህትና ከሚያውቁዋት ሰዎች የሰልክ ጥሪ ደረሰኝ። ልክ እኔ አጋንንትን በአሰርኩበት ወቅት ሁለት ወንድሞች አብረዋት ይጸልዩ እንደነበረ ተረዳሁት። በዚያኑ ወቅትም ተፈወሰኝ። ለሰው የማይቻለው ነገር በሙሉ ለእግዚአብሔር ይቻለዋል (ማርቆስ 10:27)። አሜን።

ልሳን ከእግዚአብሔር ነው። የሚያስፈልገን ቢሆን ኖሮ አይሰጠንም ነበር። በራሳችን ቋንቋ ብቻ ጸልየን ሁልጊዜ መልስ እናገኛለን ማለት ስህተትና የእግዚአብሔርን ሰጠታ መናቅ ይሆናል። አስቀድመን እንደጠቀስነው እንዴት መጸለይ እንደሚገባን በማናውቅበት ጊዜ በልሳን ስንጸልይ መንፈስ ቅዱስ ይረዳናል። ያለዚያ ጸሎታችን ልመናና ለቅሶ ብቻ ይሆናል። ያደግሞ እምነት አልባ መሆናችንን ቢያንጸባርቅ ይችላል። ያለ እምነት እግዚአብሔርን ማስደሰት አይቻልም (ዕብራውያን 11:6)።

- 3ኛ. የግል ልሳን ጥቅሙ ራሱን ለማነጽ ነው። ማነጽ ማለትም መገንባትና ማጠንከር ነው።

ኾ ቆሮንቶስ 14:4

"በልሳን የሚናገር ራሱን ያንጸል ትንቢትን የሚናገር ግን ማህበሩን ያንጸናል።"

የይሁዳ መልእክት ቁጥር 20 ደግሞ

"እናንተ ግን ወዲጆቼ ሆይ ከሁሉ በላይ በተቀደሰው እምነታችሁ ራሱ ችሁን ለማነጽ ትጉ። በመንፈስ ቅዱስም ኃይል ጸልዩ።"

ሲል ያሳስበናል። በልሳን ስንጸልይ ራሳችንን (መንፈሳችንን) እንገነባለን፤ እናጠነክራለን። አንድ ሰው ውስጡ ማለትም መንፈሱ ከተገነባና ጠንካራ ከሆነ የእግዚአብሔርን የተስፋ ቃላት ለመቀበል አይከብደውም። አንዳንድ ጊዜ "እንዴት እከሌ ተጸልዮለት የጌታን ቃል ተቀብሎ፤ በእምነት ቆሞ መልስ አሳገኘም?" እንል ይሆናል። የግለሰቡን እምነትና ልብ የሚያውቅ ግን እግዚአብሔር ብቻ ነው። እንግዲህ ማንኛውም ሰው መንፈሱ ጠንካራ ካልሆነ ምንም ቢደረግለት፤ ቢጸም ቢጸለይለት የተስፋውን ቃል በቀላሉ ለመቀበል ያስቸግረዋል። ራሳችንን የምናጠነክረውና የምንገነባው በልሳን ስንጸልይ ነው። እንደዚሁም የእግዚአብሔርን ቃል ማንቡ፤ ማዳመጥና መናገር ራሱን ይገነባል፤ ያጠነክራል።

- 4ኛ. የግል ልሳን ጥቅሙ ምስጢርን ለመጸለይ ነው።

ኾ ቆሮንቶስ 14:2 ይህንኑ ያመለክታል፡-

"በአዲስ ቋንቋ የሚናገር ለእግዚአብሔር እንጂ ለሰው አይናገርም ምክንያቱም ምስጢር የሆነውን ነገር በመንፈስ ቅዱስ ኃይል ስለሚናገር የሚናገረውን ቃል የሚያውቅ የለም።"

ምስጢር የሚለው ቃል በመጽሐፍ ቅዱስ ብዙ ቦታ ላይ አላማና እቅድ ተብሎ እናየዋለን። ለምሳሌ በኤፌሶን 1:9 ላይ እቅድ ሆኖ ተተርጉሞ እናየዋለን። በፍልጽስዩስ 2:13 ላይ ደግሞ አላማ ተብሎ ተተርጉሟል። ሌሎች ተመሳሳይ ሀሳብ የሚያንጸባርቁ ጥቅሶች፡ እኛ ቆሮንቶስ 4:12፣ 13:2፣ ኤፌሶን 3:9፣ ቆላስይስ 1:9 እና 23፣ 4:11 እንዲሁም ኤርሚያስ 29:11 ናቸው። እነዚህም ከላይ የጠቀስናቸው በእንግሊዝኛው ("Amplified Bible") ብንመለከት በይበልጥ የምስጢር ትርጉሙን ይገልፁልናል።

እንግዲህ እኛ ቆሮንቶስ 14:2 ላይ ምስጢር የሆነውን ነገር በመንፈስ ቅዱስ ኃይል እንደምንጸልይ ተመልክተናል። ያም የእግዚአብሔርን አላማና እቅድ በልሳን መናገር ማለት ነው። እንደገና እዚያው ምዕራፍ 14 ቁጥር 13-17 ላይ እንዲህ ይላል፡

"ስለዚህ በአዲስ ቋንቋ የሚናገር ሰው የመተርጎም ችሎታ እንዲኖረው ይጸልይ። ምክንያቱም በአዲስ ቋንቋ ብጽልይ መንፈሴ ይጸልያል እንጂ አእምሮዬ ፍሬ አልባ ነው። ታዲያ ምን ማድረግ ይገባኛል? በመንፈሴ እጸልያለሁ በአእምሮዬም ደግሞ እጸልያለሁ በመንፈሴ እዘምራለሁ በአእምሮዬም ደግሞ እዘምራለሁ እንዲህም ካልሆነ አንተ በመንፈስ እግዚአብሔርን ስታመሰግን አንተ የምትለውን የማያውቅ እንግዳ ሰው ለምሳሌ ጸሎትህ "አሜን" ሊል እንዴት ይችላል? እርግጥ ያቀረብከው የምስጋና ጸሎት በጥሩ ሁኔታ ነው። ነገር ግን ሌላው ሰው አይታነጽበትም።"

እኛ ቆሮንቶስ 14:13-17

ይህ ክፍል የግል ልሳን ወይም የጸሎት ቋንቋችንን የመተርጎም ችሎታ እንዲኖረን መጸለይ እንደሌለን ያስገኙዝባናል። ልሳናችንን ስንተረጉም፣ የእግዚአብሔርን አላማና እቅድ ለሕይወታችን፣ ለቤተሰቦቻችን፣ ለቤተክርስቲያናችን ወይም ለምንጸልይላቸው ሰዎች ምን እንደሆነ ከራሳችን

አንደበት እንሰማለን። በግል ልሳን እና በአደባባይ ሕዝብን ለማገልገል በሚነገር ልሳን (እኛ ቆሮንቶስ 14) መካከል ልዩነት እንዳለ ደግመን በማስገንዘብ፣ ቀጥለን እግዚአብሔር ለሕይወታችን ባለው አላማና እቅድ ላይ እናተኩራለን። አንድ ልጅ እናቱ ማህጸን ውስጥ ሲጸነስ እግዚአብሔር ለእርሱ ያለው አላማና እቅድም አብሮ ይጸነሳል። መዝሙር 139:13-16 ይህን ይጠቁመናል።

"ሁለንተናዩን የፈጠርህ አንተ ነህ፤ በእናቱ ማህጸን አገጣጥመህ የሠራኸኝ አንተ ነህ፤ ክብር የሚገባህ ስለሆነም አመሰግንሃለሁ፤ ሥራህ ሁሉ ግሩምና ድንቅ ነው። ጠንቅቄም አውቀዋለሁ። አጥንተኛ በመሠራት ላይ እንዳለ፤ በእናቱም ማህጸን በጥንቃቄ በመገጣጠም እንዳለ፤ እዚያም በሰውነት በማድግበት ጊዜ፤ በዚያ መሆኔን አንተ ታውቅ ነበር። ከመወለዴ በፊት አየኸኝ ለእኔ የተወሰኑልኝ ቀኖቼ ገና ከመጀመራቸው በፊት፤ በመዝገብህ ሰፍረዋል። አምላክ ሆይ! አሳብህ እጅግ የከበረኝ የሰፊ ስለሆነ፤ እኔ ልረዳው አልችልም።"

ሌሎች ተመሳሳይ ጥቅሶች እኛ ቆሮንቶስ 2:7፣ ኢዮብ 23:14፣ ኢሳይያስ 49:1 2ኛ ጢሞቴዎስ 1:9፣ ኤርምያስ 29:11፣ 1:4-5 ናቸው።

መዝሙር 139:16 ን እንደገና እንመልከት፡

"ከመወለዴ በፊት አየኸኝ ለእኔ የተወሰኑልኝ ቀኖቼ ገና ከመጀመራቸው በፊት በመዝገብህ ሰፍረዋል።"

ይላል። ከዚህ ጥቅስ እንደምንመለከተው፣ እግዚአብሔር አንድን ሰው ሲፈጥረው ለሕይወቱ ከሚበጅ አላማና እቅድ ጋር ነው። እግዚአብሔር የመረጠውና ያዘጋጀው መንገድ ወይም አላማና እቅድ ደግሞ እንዲያው በዕድል አይደረስበትም። እግዚአብሔር እያንዳንዱን ሰው ሲፈጥረው ለሕይወቱ መርጦ ያዘጋጀለትን እቅድ ልቡ ውስጥ ስላደረገ ያን እቅድ ሰውየው ማወቅ የሚችለው በጸሎትና ልቡን በማድመጥ ነው።

የክርስቲያኖችም ሆነ የሌሎች ሰዎች ትልቁ ችግር ለምን እንደተፈጠሩና ምን ማድረግ እንዳለባቸው አለማወቅ ነው። አንድ ሰው ለሕይወቱ የተሰጠውን የእግዚአብሔርን አላማና እቅድ ሳያደርግ ሲቀር፣ ክርስቲያንም ሆነ አልሆነ ሰላምና ደስታን አያገኝም። ደስታና ሰላም ከማጣቱ የተነሳ ሥራ መቀየር፣ አገር መልቀቅ፣ ሚስት ወይም ባል መለውጥ፣ ከፍተኛ የትምህርት መስክ ላይ መሰማራት ወይም መጠጥና እጽ (Drug) መውሰድ ይሞክራል። ሰላምና ደስታ የሚሰጡት እየመሰለው እነዚህንና ሌሎች ነገሮችን እየደጋገመ ሲያደርግ እድሜው ይገፋል፤ ወይም ገና በወጣት ነቱ የእግዚአብሔርን አላማና እቅድ ሳይፈጽም ሊሞት ይችላል። እዚህ ላይ የራሴን ሕይወት ምሳሌ ልሳጥ። አሥራ ሁለተኛ ክፍል ለጨርሰ ያሰብኩት ከዘመዶቼና ከቤተ ሰባቴም የተሰጠኝ ምክር ዶክተር እንደሆን ነበር። ዶክተር ለመሆን የፈለኩትም ብዙ ገንዘብ ለማግኘት ነው እንጂ በእውነት ልቤ ውስጥ ሰውን መርዳት ስለፈለኩኝ አልነበረም። ታዲያ የሕክምና ትምህርቴን ለመቀጠል ወደ እንግሊዝ አገር ሄድኩ። መጀመሪያ ዓመት ላይ ትምህርቴን ሰላ ልወደድኩት፤ ከሳይንስ መስክ እንዳልወጣ ቀይሬ ያለ ፍላጎቴ የጀመርኩትን ለመጨረስ ኬሚስትሪ ተማርኩ። የእግዚአብሔር አላማና እቅድ ለሕይወቴ ያ አለመሆኑን ልቤ ደጋግሞ ቢነግረኝም፣ እኔ ግን የጀመርኩትን መጨረስ አሳብኩኝ በማለት እንደምንም በትግልና በግዴታ ተወግዞት። ብዙ ዎቻችን ልባችን ደስ ሳይለው የምናደርገው ነገር አለ፤ ቤተሰቦቻችንን ወይም ጓደኞቻችንን ለማስደሰት። ጉዳዩ ለልባችን ሰላም የማይሰጠንና ሁሌም ትግል ከሆነ አቋመን መጸለይ አሳብን። የኬሚስትሪ ትምህርቴን ሰማር ከጌታ ጋር እውነተኛ ኅብረት ባይኖረንም እንኳ እግዚአብሔር ሲፈጥረን ውስጤ ያስቀመጠውን አላማና እቅድ እንድንከተል ልቤ ሊመራኝ ቢፈልግም እኔ ሰላላውኩኝ ሰላምና ደስታ አልነበረኝም።

ምሳሌ 20:27

"የሰው መንፈስ የእግዚአብሔር መብራት ነው የሆድን ጉርጾች ሁሉ የሚመረምር" ይላል

የሰው መንፈስና የሰው ልብ አንድ መሆኑን 2ኛ ቆሮንቶስ 4:16፣ ሮሜ 7:22፣ ኤፌሶን 3:16፣ ኾ ሴፕሮስ 3:15 ላይ እናነባለን። ስለዚህ ማንኛውም ሰው ልቡን ካዳመጠ ትክክለኛው መንገድ ውስጥ ሊገባ ይችላል። እኔ ለሕይወቴ

የእግዚአብሔርን አላማና እቅድ ያወኩት ትምህርቴን ጨርሼ ሥራ ከያዝኩኝ በኋላ ነበር። ለሶስት ወር እንደሰራሁ በውስጤ በፍጹም ሰላም አግኑ። ከዚያ የጌታን ቃል ማንበብና መጸለይ ለጀምር አስተሳሰቤ፣ ፍላጎቴ ሲለወጥ አየሁት። የጸሎቴም መልክና ሁኔታ ሲለወጥ ይሰማኝ ጀመር። ወደፊት ምን እንደማድርግ በልሳን ስጸልይ ትርጉሙን ይሰጠኝና እናገር ጀመር። ታዲያ ሁሉም በአንድ አፍታ አልተገለጸልኝም። ቀስ በቀስ የሆነ ነገር ነው። በጸሎቴም እድገት የመጣው ከእግዚአብሔር ቃልና ከመንፈሱ ጋር ረዘም ያለ ጊዜ በማሳለፍ ነው። ይህን ስል አሁን መጨረሻው ደረጃ ላይ ደረስኩ ማለቴ አይደለም። በውስጤ ግን ለጌታ የበለጠ ረሀብና ጥማት አለ። ለሕይወቴ ያሰበውን አላማና እቅድ በማድረግ ላይ ሰላሁ በደስታ እየራሰሁ። የእግዚአብሔር ስም የተባረከ ይሁን አሜን። እንግዲህ ጌታን የተቀበለና በመንፈስ ቅዱስ የተሞላ ሰው የእግዚአብሔርን አላማና እቅድ ማወቅ እንቅቅልሽ አይሆንበትም። ደጋግመን እንደጠቀስነውና በ1ኛ ቆሮንቶስ 14:2፣ 13-17 እንደተጻፈው በአዲስ ቋንቋ ምስጢርን ጸልዮ በመተርጎም ለማወቅ ይቻላል። በ1ኛ ቆሮንቶስ 14:2 "ምስጢር" የሚለው ቃል ለግል ሕይወታችን ብቻ የሚሰጥ አይደለም። ዓላማና እቅድ ስንጸልይ መንፈስ ቅዱስ እንደፈለገው ሊመራን ይችላል። አንዳንዴ ለራሳችን፣ አንዳንዴ ለሌላ ሰው፣ ለዓለም፣ ለቤተክርስቲያን ወይም ለሌላ ነገር ሊሆን ይችላል።

እስቲ እንዴት አድርገን ልሳናችንን እንደምንተረጉም እንመልከት። በመጀመሪያ ነገር በልሳን ከመፀለያችን በፊት፣ ልባችን ውስጥ ካለው የእግዚአብሔር መንፈስ ጋር ለመገናኘት ዓላማ ማድረግ አለብን። ከዚህ በፊት እንደተመለከትነው፣ ለጸሎት እጅግ የሚያስፈልገው አንዱ ነገር በመንፈስ መሆን ነው። ከዚያ መንፈስ ቅዱስ እንደሚመራን ማለትም ልባችን ውስጥ እንደሚሰማን መጸለይ ያስፈልጋል። (1ኛ ቆሮንቶስ 14:2፣ 13-17)። ይህን ሃሳብ በይበልጥ የሚገልፅልን 1ኛ ቆሮንቶስ 2:7-13 ነው።

"ነገር ግን እግዚአብሔር አስቀድሞ ከዘመናት በፊት ለክብራችን የወሰነውን ተሰውሮም የነበረውን የእግዚአብሔርን ጥበብ በምስጢር እንናገራለን። ከዚችም አለም ገዥዎች አንዱ እንኳ ይህን ጥበብ አላወቀም አውቀውስ ቢሆኑ የክብርን ጌታ ባልሰቀሉትም ነበር።

ነገር ግን አይን ያሳየው ጆሮም ያልሰማው በሰውም ልብ ያልታሰበው እግዚአብሔር ለሚወዱት ያዘጋጀው ተብሎ እንደተጻፈ እንዲህ እንናገራለን። መንፈስም የእግዚአብሔርን ጥልቅ ነገር ስንኳ ሳይቀር ሁሉን ይመረምራል። ለእኛ እግዚአብሔር በመንፈሱ በኩል ገለጠው። በእርሱ ውስጥ ካለው ከሰው መንፈስ በቀር ለሰው ያለውን የሚያውቅ ሰው ማለት? እንዲሁም ደግሞ ከእግዚአብሔር መንፈስ በቀር ለእግዚአብሔር ያለውን ማንም አያውቅም። እኛ ግን ከእግዚአብሔር እንዲያው የተሰጠንን እናውቅ ዘንድ ከእግዚአብሔር የሆነውን መንፈስ እንጂ የአለምን መንፈስ አልተቀበልንም። መንፈሳዊውን ነገር ከመንፈሳዊው ነገር ጋር አስተያይተን መንፈስ በሚያስተምረን ቃል ይህን ደግሞ እንናገራለን እንጂ የሰው ጥበብ በሚያስተምረን ቃል አይደለም።"

እንግዲህ በቃሉ መሰረት የእግዚአብሔርን ጥልቅ ነገርና እቅድ የሚያውቀው የእግዚአብሔር መንፈስ የሆነው መንፈስ ቅዱስ ብቻ ነው። ለእኔና ለእርስዎ እግዚአብሔር በመንፈሱ አማካኝነት ምስጢሩን (አላማና እቅዱን) ገልጾልናል። እኛ ቆሮንቶስ 2:12 ላይ እንደሚለው እኛ የዚህን አለም መንፈስ አልተቀበልንም። የተቀበልነው እግዚአብሔር የሰጠንን ሁሉ ማውቅ የሚያስችለንን የእግዚአብሔርን መንፈስ ነው። የእግዚአብሔር መንፈስ ስለ ሁሉ ሰው፣ ሁሉን ነገር የሚያውቅና የሚገልጽ አምላክ ነው። (ዮሐንስ 14:15-17፣ 26፣ 16:15)። ከዚህ በፊት እንደጠቀስነው፣ መግለጥ የሚለው ቃል ሦስት ትርጉም አለው። መግለጥ ማለት ማስታወቅ፣ የተሰወረን መግለጽና ማስተላለፍ ነው። መንፈስ ቅዱስ በፈለገበት መንገድ የእግዚአብሔርን አላማና እቅድ ያስታውቀናል። ይገልጻልናል። ወይም ያስተላልፋልናል። ይህንንም የሚያደርገው ቃሉን በምንማርበት ወይም ቃሉን በምናነብበት ጊዜ በሕልም በራዕይ በትንቢትና በጸሎት እንደዚሁም በልሳን ጸልዋን ስንተረጉም ነው።

እኛ ቆሮንቶስ 2:13 ላይ

"መንፈሳዊውን ነገር ከመንፈሳዊው ነገር

ጋር አስተያይተን መንፈስ በሚያስተምረን ቃል ይህን ደግሞ እንናገራለን እንጂ የሰው ጥበብ በሚያስተምረን ቃል አይደለም።"

ይላል። የመጽሐፍ ቅዱስ አዋቂዎች የእንግሊዝኛው መጽሐፍ ቅዱስ አምፕሊፋይድ (Amplified) የእብራይስጥና የግሪኩን ቋንቋ ትርጉም በደንብ እንደሚያንጸባርቅ ያምናሉ። ከአምፕሊፋይድ ላይ እኛ ቆሮንቶስ 2:13 ሲተረጎም እንደዚህ ይላል፡

"እነኚህን እውነቶች የሰው ጥበብ በሚያስተምረን ቃል ሳይሆን መንፈስ ቅዱስ ራሱ መንፈሳዊ እውነቶችን ከመንፈሳዊ ቋንቋ ጋር አጣምሮና ተርጉሞ በሚያስተምረው መንገድ እናስቀምጣለን ወይም እናቀርባለን። (መንፈስ ቅዱስ በውስጣቸው ላይረ ሁሉ)"

እንግዲህ በዚህ ጥቅስ መሠረት "እነኚህን እውነቶች" የሚለው ቃል በእኛ ቆሮንቶስ 2:7 ምስጢር የሚለው ነው። በእኛ ቆሮንቶስ 14:2 ደግሞ በልሳን ስንጸልይ በመንፈስ ምስጢር እንደምንናገር አይተናል። እኛ ቆሮንቶስ 14:13-17 ይህን ሚስጥር መተርጎም እንድንችል መጸለይ እንዳለብን ይናገራል። እነዚህን እውነቶች (ምስጢሮች) ወይም የእግዚአብሔርን አላማና እቅድ በልሳን ስንጸልይ መንፈስ ቅዱስ በሚያስተምረን መንገድ ተርጉመን ማወቅ እንችላለን። ምስጢርን የመግለጥ ኅላፊነትም ተሰጥቶናል።

"እንግዲህ ሰው ሁሉ እኛን የክርስቶስ አገልጋዮች እንደሆንን የእግዚአብሔርን ምስጢር የመግለጥ ኅላፊነት የተሰጠንም ባለአደራዎችም እንደሆንን አድርጎ ሊቆጥረን ይገባል። ባለ አደራዎችም ታማኞች ሆነው መገኘት አለባቸው።"

እኛ ቆሮንቶስ 4:1-2

ብዙ ሰዎች የመተርጎም ስጦታ ለተመረጡ አማኞች ብቻ ነው ብለው የተቀበሉ አሉ። ሐዋርያው ጳውሎስ ለቆሮንቶስ ሰዎች ሲጽፍላቸው ግን "ለተመረጣችሁ አማኞችና

አገልጋዮች" ብሎ አይደለም። እኛ ቆሮንቶስ 1፡2 እንዲህ ብሎ ይጀምራል።

"በእግዚአብሔር ፈቃድ የኢየሱስ ክርስቶስ ሐዋርያ ለመሆን ከተጠራው ከጳውሎስና ከወንድማችን ከሳሰቴንስ ከክርስቶስ ኢየሱስ ጋር ባላቸው ኅብረት የእነርሱና የእኛ ጌታ የሆነውን የጌታችንን የኢየሱስ ክርስቶስን ስም በየስፍራው ከሚጠሩት ክርስቲያኖች ጋር የእግዚአብሔር ቅዱስ ሕዝብ ለመሆን ለተጠሩት ለቆሮንቶስ ክርስቲያኖች ሁሉ።"

ከጥቅሱ እንደምንመለከተው ሐዋርያው ጳውሎስ ለቆሮንቶስ ሁሉ ነው የጻፈው። የቆሮንቶስ ቤተክርስቲያንን ታሪክ ለንመለከት የበሰሉ አማኞች አልነበሩም። አለመብላላቸውንም የሚያሳዩ አንዳንድ ክፍሎች፡- እኛ ቆሮንቶስ 3፤ 4፤ 5፤ 6፤ 11፤ 14፡26-39፤ 2ኛ ቆሮንቶስ 6፡14-18፤ 10፤ 11፡1-15፤ 13 ናቸው።

እኔ እንደተረዳሁት የብዙዎቻችን ችግር ልሳኖቻችንን መተርጎም ሳይሆን፤ ትርጉሙን ማስተዋሉ ነው። አንድ ጊዜ በእምነት መተርጎም እንድንችል ከፀለይን በኋላ ማስተዋል መጀመር አለብን። ትርጉሙ ሲመጣ በሚያስደንቅ ውይም ከዚህ በፊት ጸልየንበት በማናውቀው ድምፅ ሳይሆን ሁልጊዜ በምንጸልይበት ድምፅ ይመጣል። ለምሳሌ ቀስ ያልን ከሆንን በቀላሉ፤ ድምፃችንን ከፍ የምናደርግ ከሆነም በከፍታ ድምጽ ስለሚመጣ ብዙ ጊዜ ትርጉሙ ሳይመለስን ይችላል። ትርጉሙ መሆኑን የምናውቀው በልሳን ከጸለይን በኋላ ወደራሳችን ቋንቋ ተመልሰን ስንጸልይ አስባውያልንበረ ነገር ከአንደበታችን ውስጥ ሲወጣና፤ በአእምሮአችንም ውስጥ ያልነበረን ነገር መንፈስ ቅዱስ ሲገልጽልን ነው። ትርጉሙ አንዳንዴ ወዲያው ሊመጣ ይችላል። አንዳንዴም ከጥቂት ሰዓታት ወይም ቀናት በኋላ ሊመጣ ይችላል። በመጀመሪያ ጊዜ የሚሰጠን አንድ ወይም ሁለት ቃል ብቻ ሊሆን ይችላል። ታዲያ ለተሰጠን አመስግንን በሚቀጥለው ጊዜ ደግሞ በይበልጥ መተርጎም እንድንችል ጌታን መጠየቅ ነው። የመተርጎም ስጦታ ቀስ በቀስ እያል። የአያሌ ሰዎች ጥያቄ ትርጉሙ ከጥቂት ሰዓታት ውይም ቀናት በኋላ ከመጣ የልሳኔ ትርጉም መሆኑን በምን

አውቃለሁ? የሚል ነው። ለምሳሌ ያህል እንበል፤ አንድ ሰው በመንፈስ ቅዱስ ተመርቶ በልሳን ከልቡ በኃይል ይጸልይ ይሆናል። በልሳን እንጂ በራሱ ቋንቋ ትንሽ ወይም ጨርሶ ሳይጸልይ ጸሎቱን ይፈጽማል። ከጥቂት ሰዓታት በኋላ ወይም በማግስቱ ሲጸልይ በልሳን በጸሎቱ ታይል በራሱ ቋንቋ ብቻ አስቦት ወይም ፈልጎት ያልነበረውን ነገር ከልቡ ከጸሎቱ ይህን ሲያደርግ ልሳኑን እየተረጎመ ነው ማለት ነው። በሌላ በኩል ደግሞ በዚያው ወቅት የሚጸልየውንም እየተረጎመ ሊሆን ይችላል። እንግዲህ እንደዚህ ስንጸልይ ለሕይወታችን የተሰጠንን የእግዚአብሔርን አላማና እቅድ ማወቅ እንችላለን። በዚህ መንገድ እግዚአብሔር ስለራሴና ስለሌሎች ብዙ ተናግሮኛል። በልሳን በመጸለይ ትርጉሙን ማለት ሀሳቡን እና እቅዱን እግዚአብሔር አስታውቆኛል። ስለ ልሳን ግን አንድ መገንዘብ ያለብን ነገር አለ። ከአንደበታችን የሚወጣውን ቃል ሁሉ እንተረጉማለን ማለት አይደለም። አስቀድመን እንዳልነው በልሳን ስንጸልይ ከእግዚአብሔር ጋር ምስጢር እየተነጋገርን ነው። ታዲያ ከዚያ ውስጥ እግዚአብሔር እንድናውቅ የሚፈልገውን በራሳችን ቋንቋ ያስታውቀናል። ለምሳሌ የዛሬ አሥር አመት አንድ ቀን በዓለም ዙሪያ ስለ ጸሎት እንደሚሰተምር ጌታ ገለጸልኝ። በዚያን ጊዜ ይህ እውነት የሚሆን አልመሰለኝም። ስለ ጸሎት ሳስተምር ግን አሁን ወደ ስምንት ዓመት ሆኖኛል።

የልሳን ትርጉም ሁልጊዜ በጸሎታችን ወይም በጠቡቅንበት ስፍራ አይመጣም። በምሳሌ ሳስረደ። አንድ ሰው ስለ አንድ ነገር ውሳኔ ማድረግ ይኖርበታል እንበል። ይህን ውሳኔ በእእምሮው ሲያስበው በጣም ከባድና አስቸጋሪ ይሆንበታል። የእግዚአብሔር ቃል እንደሚለው (ሮሜ 8፡26-27) እንዴት መጸለይ እንዳለበት ስላላወቀ በልሳን ይጸልይና ትርጉሙን ወዲያው ስላላገኘ ጌታን አመስግኖ ጸሎቱን ያበቃል። ሰዓታት ወይም ቀናት ካለፉ በኋላ፤ አንድ ቀን ሌላ ሥራ እየሠራ ወይም መኪና እየነዳ ሳለ፤ ማድረግ ሳለበት ውሳኔ አንድ እውነተኛና መልካም የሆነ መፍትሄ ወደ ሃሳቡ ይመጣል። ወዲያው ሰውዬው "እንዴት ይህን በፊት አሳስብኩትም ነበር?" ሊል ይችላል። እውነቱን የተመለከትን እንደሆነ ግን ሃሳቡን ወይም መፍትሄውን የሰጠው መንፈስ ቅዱስ ሲሆን፤ ያም የጸሎቱ ማለት የልሳኑ ትርጉም ነው። እንግዲህ የልሳን ትርጉም ሲመጣ በራሱ ቋንቋ ብቻ ሳይሆን፤ መንፈስ ቅዱስ በእውነት የተሞላ ሃሳብ ወደ እእምሮአችን ያፈሳል። አዲስ የሆነ ነገር ከዚህ

በፊት አስብኛው የማናውቀውን ነገር ያስተላልፋልናል። የእግዚአብሔር ቃል እንዲገባን በልዩ ሁኔታ አድርጎ ይገልጽልናል። በእነዚህ ሁሉ መንገዶች በልሳን ለጸሐይነው ጸሎት ትርጉሞችን እንቀበላለን።

በልሳንም ሆነ በምናውቀው ቋንቋ ስንጸልይ አጠገቡን የምንጽፍበት ደብተርና እርሳስ ወይም ብዕር መኖር አለበት። ይህም የሚሰጠንን ትርጉም ወይም እግዚአብሔር የሚናገረንን ወዲያው ለመጻፍ እንዲያመችን ነው። በጸሎታችን ታማኞች ሆነን ስንገኝ እግዚአብሔር ብዙ ነገር በመንፈስ ቅዱስ ይገልጻልናል። አንዳንዴ ዓመት ወይም ዓመታት አስቀድሞ ስለአንድ ነገር ይገልጻልናል። ስለ ራሳችንም ሆነ ስለ ሌላ ሰው ወይም ሁኔታ በአእምሮአችን የማናሰበው ከአንደበታችን ከወጣ፣ ጽፈን እናስቀምጥና አንዳንዴ እያነሳን እንጸልይ። ጌታ ከተናገረን ጋር በመስማማት ያለ አንዳች ጥርጥር ያን ነገር በፊቱ እናንሳው፤ እንናገረው። የገለጸልን የራሱን አላማና እቅድ ስለሆነ ከእርሱ ጋር መስማማት አለብን።

ይህ መጽሐፍ ሊጻፍ የተቻለው በልሳን ስጸልይ ጌታ በሰጠን ትርጉም ፈቃድ መሆኑን ሰጠውኝ ነው። በመንፈስ ቅዱስ እርዳታ ሁሉ ነገር ሊሆን ይችላል። አሜን። 1ኛ ቆሮንቶስ 2:14-16 ላይ እንዲህ ይላል። "የእግዚአብሔር መንፈስ የሌለው ሥጋዊ ሰው ግን ከእግዚአብሔር መንፈስ የሚሰጠውን ስጦታ መቀበል አይችልም፤ ምክንያቱም የሰጡታው ታላቅነት የሚመረመረው በእግዚአብሔር መንፈስ አማካኝነት ስለሆነ ሊያስተውለው አይችልም፤ እንዲያውም ለእርሱ ሞኝነት መስሎ ይታየዋል። የእግዚአብሔር መንፈስ ያለው ግን ሁሉን ነገር መመርመር ይችላል፤ እርሱ ራሱ ግን በማንም አይመረመርም። ይህም 'የእግዚአብሔርን ልብ ማን ሊያውቀው ይችላል? ሊመክረውስ የሚችል ማነው?' ተብሎ እንደተጻፈው ነው። እኛ ግን የክርስቶስ ልብ አለን።"

ይህን መጽሐፍ የምታነቡ ወንድሞችና እህቶች ሆይ! ገና በመንፈስ ቅዱስ ያልተሞላችሁ ካላችሁ ጌታ ሁላችንንም በመንፈሱ ሊያጠምቀን ይፈልጋልና ጠይቁት። በእምነት ተቀብላችሁም እመስግኑት። በምታመስግኑበት ጊዜ ቋንቋችሁ ስለሚለወጥ ሳትፈሩ በሚወጣው ቋንቋ ጸልዩ። እግዚአብሔር መንፈስ ቅዱስን ሊሰጠን ፈቃዱ ነውና።

"ስለዚህ እኔም እናንተን የምላችሁ ይህን ነው፤ ለምኑ ይስጣችኋል፤ ፈልጉ ታገኙ-

ላችሁ፤ መዝጊያን አንኳኩ ይከፈትላችኋል፤ ምክንያቱም የሚለምን ሁሉ ይቀበላል፤ የሚፈልግም ያገኛል፤ መዝጊያ ለሚያንኳኳም ይከፈትለታል። [ከእናንተስ አባት ሆኖ ልጁ ዳቦ ቢለምነው ድንጋይ የሚሰጠው ማነው?] ዓሳስ ቢለምነው እባብ ይሰጠዋልን? ወይስ እንቁላል ቢለምነው ጊንጥ ይሰጠዋልን? እናንተ ክፉዎች ስትሆኑ ለልጆችሁ መልካም ነገር መስጠት ካወቃችሁ፤ በሰማይ የሚኖር አባታችሁ ለሚለምኑት መንፈስ ቅዱስን እንዴት አብልጦ አይሰጣችውም!"

ሉቃስ 11:9-13